

प्रकाशक
मुनिवर्सल प्रेस,
१६, शिवचरनलाल रोड,
प्रयाग

मुद्रक
पं० जयराम भागव
१६, शिवचरनलाल रोड,
प्रयाग

विषय-सूची

			पृ० संख्या
१—स्तुति पद्यानि	१
२—कम्बुग्रीव कथा	२
३—वणिकपुत्र कथा	३
४—विप्र मनोरथपूर्ति कथा	५
५—सिंह दिलीपयोः सम्वादः	७
६—शरद्वर्णनम्	१०
७—रक्तमुख बानर कथा	१३
८—बककर्कट कथा	१७
९—कर्णस्य वदान्यता	१८
१०—समस्या पूर्तिः	२२
११—योगस्य चमत्कारः	२२
१२—नीतिरत्न माला	२३
१३—अनन्त भट्ट कथा	२६
१४—पुत्रोपदेशः	२८
१५—वनवास काले	२९
१६—सोमदत्तोत्पत्ति कथा	३०
१७—अशरणा ब्राह्मणी	३२
१८—सुभद्रा प्रति	३५
१९—गुरु भक्तिः	३६
२०—शुकस्य मनोदशा	४१
२१—तपस्या प्रभावः	४२
२२—भीमस्य दयालुता	४५

२३--वैषस्य पूजा	५२
२४--महादेव-यशस्विसिंह-सम्वादः	५३
२५--चाणक्य-सूत्राणि	६१
२६--हल्दी घाटी	६३
२७--भासुरकसिंह कथा	६५
२८--आल्हा	६६

स्तुतिपद्यानि

सजयति सिन्धुरवदनो देवो यत्पादपङ्कजस्य ॥
 वासरमणिरिव तमसां राशिं नाशयति विघ्नादस्य ॥
 करारविन्देन पदारविन्दं मुखारविन्दे त्रिनिवेशयन्त्यस्य ॥
 वटस्य पत्रस्य पुटे शयानं बालं मुकुन्दं मनसा स्मरन्त्यस्य ॥
 त्रैलोक्यशल्योद्धरणाय सिन्धोश्चकार बन्धं मरणं रिपूनाम् ॥
 पुण्यप्रणामं भुवनामिरामं रामं विरामं विपदाशुण्ठकम् ॥

इन्दीवरदलश्याममिन्दिरानन्दकन्दलम् ।

वन्दारुजनमन्दारं वन्देऽहं यदुनन्दनम् ॥

जान्हवी मूर्ध्नि पादे वा कालः कण्ठे वपुष्यथ ॥

कामारिं कामतातं वा कंचिद्देवं भजामहे ॥

कम्बुग्रीवकथा

अस्ति कस्मिंश्चिज्जलाशये कम्बुग्रीवो नाम कच्छपः ।
 स च सङ्कटविकटनाम्नी मित्रे हंसजातीये परमस्नेह-
 शीलश्चाश्रिते नित्यमेव सरस्तीरमासाद्य तेन सहानेक-
 वैराग्यहर्षाणां कथाः कृत्वा अस्तमयवेलायां स्वस्वनीड-
 कुरुतः । अथ गच्छता कालेनावृष्टिवशात्सरः शनैः
 शोषमगमत् । ततस्तद्दुःखदुःखितौ तावूचतुः भो
 मित्र ! जम्बालशेषमेतत्सरः सञ्जातम् । तच्छ्रुत्वा
 कम्बुग्रीव आह—भोः साम्प्रतं नास्त्यस्माकं जीवितव्यं
 जम्बलावात् । तथाप्युपायश्चिन्त्यतामिति ।

तदानीयतां काचिद्दृढरज्जुलघुकाष्ठं वा । अन्विष्यतां
 न जम्बूतजलसनार्थं सरः, येन मया मध्यप्रदेशे दन्तैर्गृहीते
 भुवां कोटिभागयोस्तत्काष्ठं मया सहितं संगृह्य तत्सरो-
 वरम्, तावूचतुः—भो मित्र ! एवं करिष्यावः । परं भवता
 कौञ्जवृक्षेन स्थातव्यम् । नो चेत्तव काष्ठात्पातो भविष्यति ।
 तदावृष्टिर्गच्छता कम्बुग्रीवेण अधोभागव्यवस्थितं किञ्चि-
 द्भुजल्लोकितम् । तत्र ये पौरास्ते तथा नीयमानं विलोक्य
 कम्बुग्रीवमिदमूचुः—‘अहो चक्राकारं किमपि पक्षिभ्यां नीयते
 कच्छपवदयत’ अथ तेषां कोलाहलमाकर्ण्य कम्बुग्रीव आह—
 ‘किमेष कोलाहलः’ इति वक्तुमना अधोर्क्षिपतितः
 तर्हि खण्डशः दृत्तश्च ।

वणिकपुत्र कथा

अस्ति कस्मिंश्चिदधिष्ठाने जीर्णधनो नाम वणिकपुत्रः ।
स च विभवक्षयाद्देशान्तरगमनमना व्यचिन्तयत्—

तस्य च गृहे लोहभारवटिता पूर्वपुरुषोपार्जिता तुलासीत्
तां च कस्यचिच्छ्रेष्ठिनो गृहे निक्षेपभूतां कृत्वा देशान्तरं
प्रस्थितः । ततः सुचिरं कालं देशान्तरं यथेच्छया भ्रान्त्वा
पुनः स्वपुरमागत्य श्रेष्ठिनमुवाच—‘भोः श्रेष्ठिन् ! दीयतां मे सा
निक्षेपतुला’ स आह—‘भोः ! नास्ति सा त्वदीया तुला । मूष्णि-
कैर्भक्षितेति ।’ जीर्णधन आह—‘भोः श्रेष्ठिन् ! नास्ति दोषस्ते
यदि मूषिकैर्भक्षितेति । ईदृगेवायं संसारः । न किञ्चिदत्र
जायवत्तमस्ति । परमहं नद्यां स्नानार्थं गमिष्यामि । तत्त्व-
मात्मीयं शिशुमेनं धनदेवनामानं मया सह स्नानोपकरण-
हस्तं प्रेषय’ इति । सोऽपि चौट्यभयात्तस्य शङ्कितः स्व-
पुत्रमुवाच ‘वत्स ! पितृव्योऽयं त्वं स्नानार्थं यास्यति,
तद्गम्यतामनेन सार्धं स्नानोपकरणमादाय’ इति ।

अथासौ वणिकिशिशुः स्नानोपकरणमादाय प्रहृष्टमना-
स्तेनाभ्यागतेन सह प्रस्थितः । तथानुष्ठिते स वणिक् स्नात्वा
तं शिशुं नदीगुहायां प्रक्षिप्य तद्द्वारं बृहच्छिलाच्छाद्य
सत्वरं गृहमागतः पृष्ठश्च तेन वणिजा—‘भोः अभ्यागत !
कथ्यतां कुत्र मे शिशुर्यस्त्वया सह नदीं गतः’ इति । स

आह—‘नदी तटात् स श्येनेन हतः’ इति । श्रेष्ठ्याह—मिथ्या
 वा दिन् ! किं क्वचिच्छ्येनो बालं हर्तुं शक्नोति । तत्समर्पय
 मे सुतम् । अन्यथा राजकुले निवेदयिष्यामि’ इति । स
 आह—‘भोः सत्यवादिन् ! यथा श्येनो बालं न नश्यति तथा
 मृषिका अपि लोहभारघटितां तुलां न भक्षयति, तदर्पय मे
 तुलाम्, यदि दारकेण प्रयोजनम् ।’ एवं तौ विवदमानौ
 द्वावपि राजकुलं गतौ । तत्र श्रेष्ठी तारस्वरेण प्रोवाच—‘भोः
 अब्रह्मण्यमब्रह्मण्यम् । मम शिशुरनेन चौरैणापहतः’ अथ
 धर्माधिकारिणस्तमूचुः—‘भोः ! समर्प्यतां श्रेष्ठिसुतः ?
 स आह—किं करोमि । पश्यतो मे नदीतटाच्छ्येनेनापहतः
 शिशुः ।’ तच्छ्रुत्वा ते प्रोचुः—‘भोः न सत्यमभिहितं
 भवता । किं श्येनः शिशुं हर्तुं समर्थो भवति ? स आह—
 ‘भो भोः श्रूयतां मद्रचः—

तुलां लोहसहस्रस्य यत्र खादन्ति मृषिकाः ।

राजस्तत्र हरेच्छ्येनो बालकं नात्र संशयः ॥

ते प्रोचुः—‘कथमेतत्’ ततः श्रेष्ठी सभ्यानामग्रे आदितः
 सर्वं वृत्तान्तं निवेदयामास । ततस्तैर्विहस्य द्वावपि तौ
 परस्परं सम्बोध्य तुला-शिशु-प्रदानेन सन्तोषितौ ।

विप्रमनोरथपूर्ति कथा

पुनरपि राजा यावत् अन्यपुत्तलिकामस्तके पादपद्मे निदधति, तावत् सा पुत्तलिका तथैव मनुष्यवाचा राजानमब्रवीत्,—भो राजन् ! विक्रमस्य शौर्योदाय्यसत्त्वादिक-सादृश्यं यदि विद्यते, “तर्हि अस्मिन् सिंहासने समुपविश” । भोजराजो वदतिस्म भोः पुत्तलिके ! कथय तस्य विक्रमस्य शौर्योदाय्यादिकथा” ।

सा कथयति,—‘भो राजन् ! श्रूयताम्,—

विक्रमादित्यः राज्यं पालयन् एकदा चारानाहूयाऽब्रवीत्, भो दूताः । भवन्तः पृथ्वीपरिभ्रमणं कुर्वन्तः, यत्र यत्र विस्मयकरदृश्यं तीर्थविशेषश्च विलोकयन्तु, तन्मम निवेदयन्तु । अहं तत्र गमिष्यामि’ । एवं काले गते एकदा देशान्तरं परिभ्रमन्नागतः कश्चित् दूतो राजानमब्रवीत्,—भो राजन् ! चित्रकूटपर्वतनिकटे तपोवनमध्ये अतिमनोहरो देवालयोऽस्ति । तत्र पर्वतोच्चस्थानात् विमला जलधारा पतति । तत्र स्नानं यदि क्रियते, सर्वेषां महापापानां क्षयो भवति, यस्तु महापापं करोति तस्याङ्गादतीवकृष्णमुदकं निःसरति । यस्तत्र स्नानं करोति, स पुण्यपुरुषः । अन्यच्च तत्र कश्चिद् ब्राह्मणः महति होमकुण्डे हवनं करोति, तस्य कियन्ति वर्षाणि अतीतानि इति न ज्ञायते । प्रतिदिनं

कुण्डाद् वहिः स्थापितं अस्म, पर्वताकारमस्ति । स ब्राह्मणः
केनाऽपि सह न सम्भाषते । एवमतिविचित्रतरं स्थानं दृष्टम् ।

तच्छ्रुत्वा स राजा एकाकी तेन सह तच्च स्थानं गत्वा,
परमानन्दं प्राप्नोऽवादीत्,—अहो ! अतिपवित्रमेतत्स्थानम् ।
अत्र साक्षाजगदम्बिका निवसति । एतद् स्थानं दृष्ट्वा
मनो मे विमलं जातम्” इत्युक्त्वा तत्र निर्झरजले स्नानं विधाय
देवतां नमस्कृत्य, यत्र ब्राह्मणो हवनं करोति, तत्र गत्वा
ब्राह्मणमवोचत्—“भो ब्राह्मण ! हवनमारभ्य कति वर्षाणि
जातानि ?” ब्राह्मणेनोक्तं होमं कुर्वतो मे वर्षशतमभूत्, तथापि
देवता प्रसन्ना नाऽभवत्” । तच्छ्रुत्वा राजा स्वयं देवतां स्मृ-
त्वा होमकुण्डे आहुतिमक्षिपत् । तदाऽपि देवी प्रसन्ना
नाऽभूत् । तदनन्तरं राजा स्वशिरः दास्यामि, इति बुद्ध्या
यावत् कण्ठे खड्गं सन्दधाति, तावदन्तराले देवता खड्गं धृत्वा
अवादीत्—“भो राजन् । प्रसन्नाऽस्मि, वरं वृणीष्व” । राज्ञा
उक्तं,—भो देवि ! यत्—ब्राह्मणोऽयं बहुकालं हवनं करोति,
नापराध्यात् कस्मैचित्, नचाऽपि नियमात् स्खलितः, तथा-
ऽपि अस्मिन् किमर्थं न प्रसन्ना भवसि ? सम एव वा कः
तथाविधः अर्हणाप्रकारः, येन शीघ्रं प्रसन्नाऽसि ?” तयोक्तं,
भो राजन् ! अस्य चेतसि भावो नास्ति, अतः प्रसन्ना न
भवामि । उक्तञ्च ।

सन्ने तीर्थे द्विजे दैवे दैवज्ञे मेषजे गुरौ ।

यादृशी भावना यस्य सिद्धिर्यवति तादृशी ॥

न काष्ठे विद्यते देवो न पाषाणे न मृण्मये ।

भाव हि विद्यते देवस्तस्मान्द्वावो हि कारणम् ॥

राजा अवदत्—यदि मम प्रसन्ना जाताऽसि, तर्हि माम्
ब्राह्मणस्य “मनोरथान पूरय” । साऽब्रवीत्—“श्री-
राजन् ! परोपकारी महादुम इव, स्वदेहकष्टं लक्ष्मि-
परिश्रमोच्छेदं करोषि ? उक्तञ्च ।

छायामन्यस्य कुर्वन्ति स्वयं तिष्ठन्ति चातपैः ॥

फलन्ति हि परार्थे च सत्यमेते महद्दुःखाः ॥

परोपकाराय वहन्ति नद्यः परोपकाराय दुहन्ति गावः ॥

परोपकाराय फलन्ति वृक्षाः परोपकाराय शरीरमेतत् ॥

एवं राजानं स्तुत्वा ब्राह्मणस्य मनोरथं पूरयतिष्ठ ।

राजाऽपि स्वपुरीमगात्” ।

इमां कथां कथयित्वा पुत्तलिका भोजमवदत्—“अहम्-
एवं विधं धैर्यं विद्यते चेत् तर्ह्यस्मिन् सिंहासने समुपाविश्य” ।

राजा तूष्णीमासीत् ।

सिंहदिलीपयोः सम्वादः

गुरोराज्ञां स्वीकृत्य, सम्राट् दिलीपः, प्रातःकाले
समुत्थाय, पीतप्रतिबद्धवत्साम्, वशिष्ठधेनुं नन्दिनीं कन्यां
मुमोच । ‘छायेव तां भूपतिरन्वगच्छत्’

एवं आस्वादवद्भिः तृणानां कवलैः कण्डूयनैः दंश-
निग्रहणैः स्वच्छन्ददामनैश्च स तां समाराधयामास ।

कन्येद्युः—आत्मानुचरस्य भावं जिज्ञासमाना नन्दिनी,
मञ्जुप्रसातान्तविरुद्धशष्पां हिमालयस्य गुहां प्रविवेश ।
स हिमैर्मनसाऽपि दुष्प्रधर्षा इति नृपः पर्वतस्य सुपमाविलो-
क्ये जंलीनोऽभवत् । अपरतश्च गुहाशयः सिंहो दृष्ट्वा
नन्दिनीमाक्रमत् । ततश्च धेन्वाः कातरं दीन-दीनमाक्रन्दन-
माकर्ण्य राजा तत्र दृष्टिं निचिक्षेप, नन्दिन्या उपरिस्थितं
सिंहमालोक्य विस्मयक्रोधाविष्टो राजा सत्वरं तूष्णीरात्
यत्नं निष्कासयितुं प्रायतत्, परं तस्य दक्षिणो हस्तः सायक-
शृङ्गैश्च वित्रलिखित इव तस्थे ।

ततो हस्तावरोधेन क्रोधाभिभूतं चकित-चकितं राजा-
नम्रयन्तं विस्मापयन् सिंहो मनुष्यभाषायां तमुवाच—

“हे राजन् ! परिश्रमं मा कुरु । सयि त्वं बाणप्रक्षेपण-
प्रयात्नो न्यर्थ एव । अहं खलु कुम्भोदरनामा शिवस्य
गणेशमिह । शिवो मत्पृष्ठे पादन्यासं कृत्वा वृषभमारोहति ।
यं कृत्वा पुरस्तात् देवदारुवृक्षमवलोकयसि, असौ शिवेन
पुत्र इत्यस्वीकृतः, पार्वत्या स्वयं जलसेकेनाऽयं संवर्धितः ।
एकदा कपोलं कण्डूयमानेन वन्येन गजेन अस्य त्वं क-
सम्पृष्टवान् । तदा पार्वती नितरामेनं स्वपुत्रमिव शुशोच ।
तत एव कालादारभ्य शिवेन सिंहत्वं विधाय अहमस्य ,

रक्षायै पर्वत-गुहायां नियुक्तः । अहमङ्गागत-सत्त्ववृत्तिरस्मि ।
तदियं धेनुर्वहुकालानन्तरमत्र समागता मम पारणा भवि-
ष्यति । अतस्त्वं लज्जां विहाय निवर्तस्व । नात्र ते परिवादः ।
अत्र दैवकार्ये शस्त्राणां पौरुषस्य च प्रभावो नास्ति ।”

इति सिंहस्य वचनं श्रुत्वा राजा लज्जां तत्याज ।
जगाद च “हे सिंह । यद्यपि मदुक्तं हास्यं भवेत् तथापि
वाच्यम् । यतो भवान् सर्वेषां हृदयस्याभिप्रायं जानाति,
अतो वदामि । सः खलु शिवो मे मान्यः, इदमपि च
शुरोर्धनं नेत्राणां समक्षं विनश्यन्नोपेक्षणीयं भवति, अतस्त्व-
मिमां वराकीं त्यज । मम शरीरेण स्वशरीरवृत्तिं निवर्तयस्व ।
तत्स्थाने मामेव भुङ्क्ष्व ।”

ततः सिंहः प्रत्युवाच —

“हे नृप ! एकातपत्रं जगतः प्रभुत्वम्, नवं वयः, इदं
सुन्दरं शरीरञ्चेति, एकस्या धेनोः कृते एतत्सर्वं त्यक्तु-
मिच्छन् भवान् विवेकविकलोऽसौति प्रतीयते । त्वं हि
कोटिशः घटोष्ठीः गाः दत्त्वा अस्याः क्षतिं पूरयिष्यसि ।
परन्तु त्वं जगतामधीश्वरः । अतः तव विनाशे जगतः सर्वस्वं
विनष्टं स्यात् । तत्स्वदेहं रक्ष । इमां जहीहि ।”

ततो नन्दिन्या कातरतया निरीक्ष्यमाणो दिलीपः
पुनरुवाच—

“अयि मृगाधिराज ! इयं खलु न सामान्या गोः ।

इयं कामधेनोः सुता कामधेनुरेव । न साधारणा
हिंसा एनामाक्रमितुं शक्नुवन्ति । त्वया तु शिव-
प्रभावेणास्यां प्रहृतम् । तदहमस्या निष्क्रयेण स्वदेहं
ददामि । एवं तव पारणा विहता न स्यात् । मुनेश्च
क्रियार्थो न लुप्तः स्यात् । भवानपि जानाति यत् रक्षकः
स्वयमक्षतः स्वामिनोऽग्रे रक्ष्यं विनाश्य न स्थातुमर्हति ।
अतः त्वमस्याः परित्यागे मम प्रार्थनां स्वीकुरु ।

इत्युक्त्वा दिलीप आदिपश्य पिण्डमिव स्वदेहं हारये
समुपानयत । ततश्च तस्य अवाङ्मुखस्योपरि विद्याधर-
हस्तमुक्ता पुष्प-वृष्टिः पपात ।

ततश्च—

“उत्तिष्ठ वत्सेत्यमृतायमानं वचो निशम्योत्थितो
भूपतिः जननीमिव स्वां गामग्रतः ददर्श न सिंहम् ।”

तदनन्तरं ग्रीता नन्दिनी तस्मै वरप्रदानमकरोत् ।
कृतार्थो भूपतिः तथा सह वनान्तादाश्रममागत्य गुरवे
सुदक्षिणायै च वरप्रदानवृत्तान्तं निवेद्यामन्दानन्दमविन्दत ।

शरद्वर्णनम्

काशांशुका विकचपद्मनोज्ञवक्रा

सोन्मादहंसरव नूपुरनादरम्या ।

आपकशालि-रुचिरा तनुगात्रयष्टिः

प्राप्ता शरन्नवधूरित्र रूपरम्या ॥
 काशैर्मही शिशिरदीधितिना रजन्यो
 हंसैर्जलानि सरितां कुमुदैः सरांसि ।
 सप्तच्छदैः कुसुमभारनतैर्वनान्ताः
 शुक्लीकृतान्युपवनानि च मालतीभिः ॥
 व्योम क्वचिद्रजतशङ्खमृणालगौरै—
 स्तयक्ताम्बुमिल्लघुतया शतशः प्रयातैः ।
 संलक्ष्यते पवनवेगचलैः पयोदै
 राजेव चामरवरैरुपवीज्यमानः
 भिन्नाञ्जनप्रचयकान्ति नभो मनोज्ञं
 बन्धूकपुष्परचितारुणता च भूमिः ।
 वप्राश्च चारुकमलावृतभूयिभागाः
 प्रोत्कण्ठयन्ति न मनो भुवि कस्य यूनः ॥
 मन्दानिलाकुलितचारुतराग्रशालः
 पुष्पोद्गमप्रचयकोमलपल्लवाग्रः ।
 मत्तद्विरेफपरिपीतमधुप्रसेक—
 श्वित्तं विदारयति कस्य न कोविदारः ॥
 आकम्पयन्फलभरान्नतशालिजाला-
 नानर्तयंस्तरुवरान्कुसुमावनम्रान् ।
 उत्फुल्लपङ्कजवनां नलिनीं विधुन्व—
 न्यूनां मनश्चलयति प्रसमं नभस्वान् ॥

सोऽन्मादहंसमिधुनैरुपशोभितानि

स्वच्छप्रफुल्लकमलोत्पलभूषितानि ।

मन्दप्रभातपवनोद्गतवीचिमाला—

न्युत्कण्ठयन्ति सहसा हृदयं सरांसि ॥

नष्टं धनुर्वलविदो जलदोदरेषु

सौदामिनी स्फुरति नाद्य वियत्पताका ।

धुन्वन्ति पक्षपवनैर्न नभो बलाकाः

पश्यन्ति नोन्नतपुखा गगनं मयूराः

नृत्यप्रयोग-भिरिताञ्छिन्नो विहाय

हंसानुपैति मदनो मधुरप्रगीतान् ।

मुक्त्वा कदम्बकुटुजार्जुनसर्जनीया—

न्सप्तच्छदानुपगता कुसुमोद्गमश्रीः ॥

श्लेफालिकाकुसुमगन्धमनोहराणि

स्वस्थस्थिताण्डजकुलप्रतिनादितानि ।

वर्यन्तसंस्थितमृगी-नयनोत्पलानि

प्रोत्कण्ठयन्त्युपवनानि मनांसि पुंसाम् ॥

कल्लारपत्रकुमुदानि मुहुर्विधुन्व-

स्वत्संगमादधिकशीतलतामुपेतः ।

उत्कण्ठयत्यतितरां पवनः प्रभाते

पत्रान्तलग्नतुहिनाम्बुविधूयमानः ॥

संपन्नशालिनिचयावृतभूतलानि

स्वस्थस्थितप्रचुरगोकुलशोभितानि ।
 हंसैः ससारसकुलैः प्रतिनादितानि
 सीमान्तराणि जनयन्ति नृणां प्रमोदम् ॥
 स्फुटकुमुदचितानां राजहंसस्थितानां
 मरकतमणिभासा चारिणा भूषितानाम् ।
 श्रियमतिशयरूपां व्योमतोयावनानाम्
 वहति विगतमेघं चन्द्रतारावकीर्णम् ॥
 शरदि कुण्डसङ्गावायत्रो भान्ति शीता
 विगतजलदवृन्दा दिग्विभागा मनोज्ञाः
 विगतकलुषमम्मः श्येनपङ्का धरित्री
 विमलकिरणचन्द्रं व्योम ताराविचित्रम् ॥

रक्तमुखवानरकथा

अस्ति कस्मिंश्चित् समुद्रोत्तरकण्ठे महान् जम्बूपादपः ।
 तत्र च रक्तमुखो नाम वानरः प्रतिवसति स्म । तत्र च तस्य
 तरोरधः कदाचित्तरालमुखो नाम मकरः समुद्रसलिला-
 निष्क्रम्य तीरोपान्ते न्यविशत् । ततश्च रक्तमुखेन स प्रोक्तः
 भो भवान् समभ्यागतोऽतिथिः । तद्भक्षयतु मया दत्तान्य-
 मृततुल्यानि जम्बूफलानि ।

एवमुक्त्वा तस्मै जम्बूफलानि ददौ । सोऽपि तानि
 भक्षयित्वा तेन सह चिरं गोष्ठीमुखमनुभूय भूयोऽपि

इव भवनमगमत् । एवं नित्यमेव तौ वानरमकरौ जम्बूच्छाया-
स्थितौ सुभाषितगोष्ठ्या कालं नयन्तौ सुखेन तिष्ठतः ।
सोऽपि मकरो भक्षितशेषाणि जम्बूफलानि गृहं गत्वा स्व-
पत्न्याः प्रयच्छति । अभान्यतमे दिवसे तया स पृष्टः—नाथ !
क एवं विधान्यमृतफलानि प्राप्नोषि । स आह, भद्रे !
ममास्ति परमसुहृद्गच्छद्विखो नाम वानरः, स प्रीतिपूर्वमिमानि
फलानि प्रयच्छति । अथ तयाभिहितं, यः सदैवामृतप्रायाणी
दृशानि फलानि भक्षयति तस्य हृदयममृतमयं भविष्यति ।
तद्यदि मया भार्यया ते प्रयोजनं ततस्तस्य हृदयं मह्यं प्रयच्छ,
येन तद्भक्षयित्वा जरामरणरहिता भवामि । स आह
— भद्रे ! मा मैवं वद, यतः स प्रतिपन्नोऽस्माकं भ्राता, अपरं
फलदाता, ततो व्यापादयितुं न शक्यते, तत्त्यजैनं मिथ्या-
ग्रहम् ।

अथ मकर्याह त्वया कदाचिदपि मम वचनं नान्यथा
कृतम्, तदधुना किन्न करोषि ? तर्हि बहुना, यदि तस्य
हृदयं न भक्षयामि तन्मया प्रायोपवेशनं कृतं विद्धि । एवं
तस्यास्तन्निश्चयं ज्ञात्वा चिन्ताव्याकुलितहृदयः किं करोमि
कथं स मे वध्यो भवतीति विचिन्त्य वानरपार्श्वमगमत् ।
वानरोऽपि चिरायान्तं तं सोद्वेगसंवलोक्य प्रोवाच । भो
मित्र ! किमद्य चिरदेलायां सयायातोऽसि । कस्मात्साह्लादं
नालपसि, न सुभाषितानि पठसि । स आह, मित्र ! अहं

तत्र भ्रातृजायया निष्ठुरतरैर्विक्रयैरभिहितः । “भो कृतघ्न !
 मा मे त्वं स्वमुखं दर्शय, यतस्त्वं प्रतिदिनं मित्रमुपजीवति
 नच तस्य पुनः प्रत्युपकारं गृहदर्शनमात्रेणाऽपि करोषि-
 तत्त्वं मम देवरं गृहीत्वाद्य प्रत्युपकारार्थं गृहमानय । नो
 चेत्त्वया सह मे परलोके दर्शनम् ; तदहं तयैवं प्रोक्तस्तव सका-
 सन्नागतः, तदद्य तया सह त्वदर्थं कलहायमानस्य ममेयती-
 वेला विलम्बा । तदागच्छ मे गृहं, तव भ्रातृपत्नी सोत्कण्ठा
 तिष्ठति ।

मर्कट आह, भो मित्र ! वयं वनचराः, युष्मदीयं च
 जटान्ते गृहं, तत्कथं शक्यते तत्र गन्तुम्, तस्मात्तामपि मे
 भ्रातृपत्नीमत्रानय । येन प्रणम्य तस्या आशीर्वादं गृह्णामि ।
 स आह, भो मित्र ! अस्ति समुद्रान्तरे तुरग्ये पुलिनप्रदेशे-
 ऽस्मद्गृहम्, तन्मम पृष्ठमारूढः सुखेनाकृतमयो गच्छ । सोऽपि
 तच्छ्रुत्वा सानन्दमाह । भद्र । यद्येवं तत्किं विलम्ब्यते ।
 त्वर्यताम् । एषोऽहं तव पृष्ठमारूढः । तथानुष्ठितेऽगाधे जलधौ
 गच्छन्तं सकरमवलोक्य भयत्रस्तमनावानरः प्रोवाच, भ्रातः !
 शनैः शनैर्गम्यताम् । जलकललोलैः प्लाव्यते मे शरीरम् ।
 तदाकर्ण्य सकरविचिन्तयामास, असावगाधं जलं प्राप्तो मे
 वशः संजातः । मत्पृष्ठगतः तिलमात्रमपि चक्षितुं न शक्नोति,
 तस्मात्कदयाम्यस्य निजामिप्रायम् । येनाभीष्टदेवतास्मरणं
 करोतु । आह च, मित्र ! त्वं मया वधाय समानीतो माया

वाक्येन विश्वास्य, तत्स्मर्यतामभोष्टदेवता । स आह,
 भ्रातः ! किं मया तस्यास्तवापि चापकृतं ? येन मे वधोपाय-
 श्चिन्तितः । मकर आह—भोः ! तस्यास्तावत्तव हृदयस्या-
 मृतमयफलरसास्वादनमृष्टस्य भक्षणे दोहदः संजातः । तेनै-
 तदनुष्ठितम् । प्रत्युत्पन्नमतिर्वानर आह, यद्येवं तर्हि त्वया
 मम तत्रैव न व्याहृतम् । येन स्वहृदयं जम्बुकोटरे सदैव
 मया सुगुप्तं कृतं तद्भ्रातृपत्न्या अर्पयामि, त्वयाहं शून्यहृदयो
 ऽत्र कस्मादानीतः ? तदाकर्ण्य मकरः सानन्दमाह । भद्र !
 यद्येवं तदर्पय मे हृदयं येन सा कुमारी तद्भक्षयित्वाऽनश-
 नादुत्तिष्ठति । त्वामहं तमेव जम्बूपादपं प्रापयामि । एव-
 मुक्त्वा निवर्त्य जम्बूतलमगात् । वानरोऽपि कथमपि जन्पित-
 विविधदेवतोपचारपूजस्तीरमाश्लादितवान् । ततश्च दीर्घतर-
 चङ्क्रमणेन तमेव जम्बूपादपमारूढश्चिन्तयामास—अहो !
 लब्धास्नावत् प्राणाः, तन्क्षमैतदद्य पुनर्जन्मदिनिमित्रं संजातम्,
 इति चिन्त्यमानं मकर आह—

भो मित्र ! अर्पय तद्दृष्टयं यथा ते भ्रातृपत्नौ भक्ष-
 यित्वानशनादुत्तिष्ठति । अथ त्रिहस्य निर्भर्त्सयन् वानरस्त-
 माह—धिधिङ् मुखं ! विश्वासघातक ! किं कस्यविद्दृष्टय-
 द्वयं भवति । तदाशु गम्यतां जम्बूवृक्षस्याधस्तान्न भूयाऽपि
 त्वयाऽत्रागन्तव्यम् ।

समुत्पन्नेषु कार्येषु बुद्धिर्यस्य न हीयते ।

स एव दुर्गं तरति जलस्थो वानरो यथा ॥

वक्कककट कथा

अस्ति सालवदेशे पद्मगर्भनामधेयं सरः । तत्रैको
 वृद्धो वक्कः सामर्थ्यहीन उद्विग्नमिवात्मानं दर्शयित्वा स्थितः ।
 स च केनचित् कुलीरेण दृष्टः पृष्टश्च—किमिति भवानत्राहा-
 र्त्यागेन तिष्ठति ? वक्केनोक्तम्—‘मत्स्या मम जीवन-
 हेतवः, ते कैवर्तेरागत्य व्यापादयितव्या इति वार्त्ता नगरो-
 पान्ते मया श्रुता । अतो जीविकाभावादेवास्मन्मरणमुप-
 स्थितमिति ज्ञात्वाऽऽहारेष्यनादरः कृतः । ततो मत्स्यैरालो-
 चितम्—इह समये तावदुपकारक एवायं लक्ष्यते, तदयमेव
 यथाकर्तव्यं पृच्छ्यताम् । मत्स्या उचुः—भो वक्के ! कोऽत्र
 रक्षणोपायः ? वक्को ब्रूते अस्ति रक्षणोपायो जलाशयान्तरा-
 श्रयणम् । तत्राऽहमेकैकशो युष्मान्नयामि । मत्स्या आहुः—
 एवमस्तु । ततोऽसौ वक्क तान्मत्स्यानेकैकशो नीत्वा स्थले
 धृतवान् । कुलीरोऽपि मत्स्यरुष्टकाकीर्णं तत्स्थलमालोक्य
 चिन्तयत्—हा ! हतोऽस्मि मन्दभाग्यः । भवतु । इदानीं
 समयोचितं व्यवहरिष्यामि यतः—

तावद्भूयेन भेतव्यं यावद्भूयमनागतम् ।

आगतन्तु भयं दृष्ट्वा प्रहर्त्तव्यमभीतवत् ॥

इत्यालोच्य स कुलीरकस्तस्य ग्रीवां चिच्छेद । स
 वक्कः पञ्चत्वं गतः ।

कर्णस्य वदान्यता

(ततः प्रविशति ब्राह्मणरूपेण शक्रः)

शक्रः—भो मेघाः । सूर्येणैव निवर्त्य गच्छन्तु भवन्तः ।

(कर्णमुपगम्य) भो कर्ण ! महत्तरां भिक्षां याचे ।

कर्णः—दृढं प्रीतोऽस्मि भगवन् !

यातः कृतार्थगणनामहमद्य लोके

राजेन्द्रमौलिमणिरञ्जितपादपद्मः ।

विप्रेन्द्रपादरजसा तु षवित्रमौलिः

कर्णो भवन्तमहमेष नमस्करोमि ॥

शक्रः—(आत्मगतम्) किं नु खलु मया वक्तव्यं, यदि दीर्घायुर्भवेति वक्ष्ये दीर्घायुर्भविष्यति । यदि न वक्ष्ये—मूढ इति मां परिभवति । तस्मादुभयं परिहृत्य किं नु खलु वक्ष्यामि ! भवतु दृष्टम् । (प्रकाशम्) भोः कर्ण ! सूर्य इव, चन्द्र इव, हिमवान् इव, सागर इव तिष्ठतु ते यशः ।

कर्णः—भगवन् ! किं न वक्तव्यं दीर्घायुर्भवेति । अथवा एतदेव शोभनम् । कुतः—

धर्मो हि यत्नैः पुरुषेण साध्यो भुजंगजिह्वाचपला नृपश्रियः ।
तस्मात्प्रजापालनमात्रबुद्ध्या हतेषु देहेषु गुणा धरन्ते ॥
भगवन् ! किमिच्छसि । किमहं ददामि ।

शक्रः—महत्तरां भिक्षां याचे ।

कर्णः—महत्तरां भिक्षां भवते प्रदास्ये । श्रूयन्तां मद्विभवाः ।

गुणवदमृतकल्पक्षीरधारामिवर्षिं

द्विजवर । रुचितं ते वृषवत्सानुयात्रम् ।

तरुणमधिकमर्थिप्रार्थनीयं पवित्रं

विहितकनकशृङ्गं गोसहस्रं ददामि ॥

शक्रः—गोसहस्रमिति । मूहूर्तकं क्षीरं पिबामि । नेच्छामि
कर्ण ! नेच्छामि ।

कर्णः—किं नेच्छसि भवान् । इदमपि श्रूयताम् ।

रवितुरगसमानं साधनं राजलक्ष्म्याः

सकलनृपतिमान्यं मान्यकाम्बोजजातम् ।

सुगुणमनिलवेगं युद्धदृष्टापदानं

सपदि बहु सहस्रं वाजिनां ते ददामि ॥

शक्रः—अश्व इति मूहूर्तकमारोहामि । नेच्छामि कर्ण !
नेच्छामि ।

कर्णः—किं नेच्छति भगवान् । अन्यदपि श्रूयताम् ।

मदसरित्कपोलं षट्पदैः सेव्यमानं

गिरिवरनिचयाभं मेघगम्भीरघोषम् ।

सितनखदशनानां वारणानामनेकं

रिपुसमरविमर्दं वृन्दमेतद्ददामि ॥

शक्रः—गज इति । मूढतर्कमारोहामि । नेच्छामि कर्ण !
नेच्छामि !

कर्णः—किं नेच्छति भवान् । अन्यदपि श्रूयताम् । अपर्याप्तं ।
कनकं ददामि ।

शक्रः—(किञ्चिद् गत्वा) गृहीत्वा, गच्छामि, नेच्छामि ।
कर्ण ! नेच्छामि ।

कर्णः—तेन हि जित्वा पृथिवीं ददामि ।

शक्रः—पृथिव्या किं करिष्यामि ।

कर्णः—तेन ह्यग्निष्टोमफलं ददामि ।

शक्रः—अग्निष्टोमफलेन किं कार्यम् ।

कर्णः—तेन हि मच्छिरो ददामि ।

शक्रः—अविहा अविहा ।

कर्णः—न भेतव्यं न भेतव्यम् । प्रसीदतु भवान् । अन्यदपि
श्रूयताम् ।

अङ्गैः सहैव जनितं मम देहरक्षा

देवासुरैरपि न भेद्यमिदं सहास्रैः ।

देयं तथापि कवचं सह कुण्डलाभ्यां

प्रीत्या मया भगवते रुचितं यदि स्यात् ॥

शक्रः—(सदर्षम्) ददातु ददातु ।

कर्णः—(आत्मगतम्) एष एवास्य कामः । किं
खल्वनेककपटबुद्धेः कृष्णस्योपायः । सोऽपि

भवतु । धिगयुक्तमनुशोचितुम् । नास्ति संशयः
(प्रकाशम्) गृह्यताम् ।

शल्यः—अङ्गराज । न दातव्यं न दातव्यम् ।

कर्णः—शल्यराज ! अलमलं वारयितुम् । पश्य

शिक्षा क्षयं गच्छति कालपर्ययात्

सुवद्धमूला निपतन्ति पादपाः

जलं जलस्थानगतं च शुष्यति

हुतं च दत्तं च तथैव तिष्ठति !

तस्माद् गृह्यताम् । (निकृत्य ददाति)

शक्रः—(गृहीत्वा आत्मगतम्) हन्त ! गृहीते एते ।

(निष्क्रान्तः)

शक्रः—भो अङ्गराज ! वञ्चितः खलु भवान् ।

कर्णः—केन ।

शल्यः—शक्रेण ।

कर्णः—न खलु शक्रः खलु मया वञ्चितः ।

अनेकयज्ञाहुतितर्पितो द्विजैः

किरीटमान् दानवसंघमर्दनः ।

सुरद्विपास्फालनकर्कशाङ्गुलि-

र्मया कृतार्थः खलु पाकशासनः ।

समस्यापूर्तिः

एकदा मृगया परवशो राजा अत्यन्तमार्तः कस्यचित्सरोवरस्य तीरे निबिडच्छायस्य जंबूवृक्षस्य मूलमुपाविशत् । तत्र शयाने राज्ञि जंबोरुपरि बहुभिः कपिभिः जंबूफलानि सर्वाण्यपि चालितानि । तानि सशब्दं पतितानि पश्यन् घटिकामात्रं स्थित्वा श्रमं परिहृत्य उत्थाय तुरगमारुह्य गतः । ततस्सभायां राजा पूर्वानुभूतकपिचलितफलपतनरवमनु—कुर्वन् समस्यामाह—‘गुलुगुगुलुगुगुलु’ । तत आह कालिदासः—

जंबूफलानि पक्वानि पतन्ति विमले जले ।

कपिकम्पितशाखातो गुलुगुगुलुगुगुलु ॥

राजा तुष्ट आह—एकवे अदृष्टमपि परहृदयं कथं जानासि, साक्षाच्छारदाऽसीति मृहुर्मृहुः पादयोः पततिस्म ।

योगस्य चमत्कारः

अथ वेतालः पुनरपरां कथामकथयत् । कलिङ्गविषये यज्ञस्थलनामधेयं नगरमासीत् । तत्र यज्ञसोमनामा ब्राह्मण-
स्तिष्ठति तस्य ब्राह्मणा सोमदत्ता । तयोर्ब्रह्मस्वामी नाम पुत्रो जातः । स च सर्वशास्त्रज्ञो भूत्वा दैववशाद् पञ्चत्वमगात् । ततस्तत्पितरौ बहुविधं विलपन्तौ बन्धुजनजनसहितौ तमा-

दाय श्मशाने संस्कारार्थमाजग्मतुः । इत्येवकाले श्मशान-
वासी योगो तं द्विजकुमारशरीरं सर्वशास्त्रवेत्तारं मनोहर-
कलेवरमालोक्य करुणस्वरेणोच्चैः क्रन्दितवान्, परमकौतुकेन
नर्तितवांश्च । सहस्रोत्थाय योगेन जीर्णशरीरं परित्यज्य मृतस्य
द्विजकुमारस्य शरीरे प्रविवेश । कुमारे सुप्तोत्थिते तत्पितरौ
परां प्रीतिमासादितवन्तौ । सर्वे नन्धुवर्याश्च हर्षिता बभूवुः
ब्रह्मस्वामी प्राप्तजीवनः सर्वं भोगं परित्यज्य योगं ध्यायं-
स्तस्थौ । श्मशानवासी योगी कथं वा चक्रन्द कथं वा ननर्त
तत्कारणं वदतु देवः । राजा वदति शृणु रे वेताल ! चिरकाल-
मुपाजितं जीर्णशरीरं त्यक्तव्यमिति चक्रन्द, जीर्णशरीरं
विहाय सर्वगुणाधार द्विजशरीरं प्राप्तव्यमिति ननर्त च ।

—वेतालपञ्चविंशतिः

नीतिरत्नमाला

पृथिव्यां त्रीणि रत्नानि जलमन्त्रं सुभाषितम् ।

मूढैः पाषाणखण्डेषु रत्नसंज्ञा विधीयते ॥

संसारकटुवृक्षस्य द्वे फले ह्यमृतोपमे ।

सुभाषितरसास्वादः सङ्गतिः सुजने जने ॥

मातेव रक्षति पितेव हिते नियुङ्क्ते

कान्तेव चाऽभिरमयत्यपनीय खेदम् ।

लक्ष्मीं तनोति वितनोति च दिक्षु कीर्तिम्

किं किं न साधयति कल्पलतेव विद्या ॥

विद्वत्त्वं च नृपत्वं च नैव तुल्यं कदाचन ।

स्वदेशे पूज्यते राजा विद्वान् सर्वत्र पूज्यते ॥

अज्ञः सुखमाराध्यः सुखतरमाराध्यते विशेषज्ञः ।

ज्ञानलवदुर्विदग्धं ब्रह्माऽपि तं नरं न गञ्जयति ॥

साहित्यसङ्गीतकलाविहीनः साक्षात् पशुः पुच्छविषाणहीनः ।

तृणन्न खादन्नपि जीवमानस्तद्भागधेयं परमं पशूनाम् ॥

यः प्रीणयेत्सुचरितैः पितरं स पुत्रो

यद्भृतुरेव हितमिच्छति तत्कलत्रम् ।

तन्मित्रमापदि सुखे च समक्रियं यत्

एतत्त्रयं जगति पुण्यकृतो लभन्ते ॥

खलः सषपमात्राणि परच्छिद्राणि पश्यति ।

आत्मनो विलम्बमात्राणि पश्यन्नपि न पश्यति ॥

दुर्जनः परिहर्तव्यो विद्ययाऽलङ्कृतोऽपि सन् ।

मणिना भूषितः सर्पः किमसौ न भयङ्करः ॥

यस्यास्ति विलं स नरः कुलीनः

स पण्डितः स श्रुतिमानगुणज्ञः ।

स एवं वक्ता स च दर्शनीयः

सर्वे गुणाः काञ्चनमाश्रयन्ते ॥

वयोवृद्धास्तपोवृद्धाः ये च वृद्धाः बहुश्रुताः ।

सर्वे ते धनवृद्धानां द्वारि तिष्ठन्ति किङ्कराः ॥

द्वाविमावम्भसि श्लेप्यौ गाढं बद्ध्वा गले शिलाम् ।
 धनितं चाप्रदातारं दरिद्रं चात्तपस्विनम् ॥
 दरिद्रान्भर कौन्तेय ! मा प्रयच्छेस्वरे धनम् ।
 व्याधितस्योपधं पथ्यं नीरुज्जम्य किमौपधैः ॥

अयं निजः परो वेत्ति गणना लघुचेतसाम् ।
 उदारनरितानान्तु वसुधैव कुटुम्बकम् ॥
 मृत्युं ब्रूयात् प्रियं ब्रूयात् न ब्रूयात्सत्यमप्रियम् ।
 प्रियं च नानृतं ब्रूयात् एष धर्मः सनातनः ॥
 उद्यमेन हि सिद्ध्यन्ति कार्याणि न मनोरथैः ।
 नहि सिंहस्य सुप्तस्य प्रविशन्ति मुखे मृगाः ॥
 उद्योगिनं पुरुषसिंहमुपैति लक्ष्मी-

दैवं प्रधानमिति कापुरुषा वदन्ति ।
 दैवं विहाय कुरु पौरुषमात्मशक्त्या

यत्ने कृते यदि न सिध्यति कोऽत्र दोषः ॥
 अल्पानामपि वस्तूनां संहतिः कार्यसाधिका ।
 तृणैर्गुणत्वमापन्नैर्वध्यन्ते मत्तदन्तिनः ॥
 वरमेकोगुणी पुत्रो न च भूर्खशतान्यपि ।
 एकश्चन्द्र तमो हन्ति न च तारागणोऽपि च ॥
 एकेन शुष्कवृक्षेण दह्यमानेन बन्धिना ।
 दह्यते तद्वनं सर्वं दुष्पुत्रेण कुलं यथा ॥

कष्टं खलु मूर्खत्वं कष्टं खलु यौवनेषु दारिद्र्यम् ।
 कष्टादपि कष्टतरं परगृहवासः परान्नं च ॥
 चलं चित्तं चलं चित्तं चले जीवितयौवने ।
 चलाचलमिदं सर्वं कीर्तिर्यस्य स जीवति ।
 स जातो येन जातेन याति वंशसमुन्नतिम् ।
 परिवर्तिनि संसारे मृतः को वा न जायते ॥
 अरक्षितं तिष्ठति दैवरक्षितं सुरक्षितं दैवहतं विनश्यति ।
 जीवत्यनाथो विपिनेऽप्यरक्षितः कृतप्रयत्नोऽपि गृहेन जीवति ॥
 काव्यशास्त्रं विनोदेन कालो गच्छति धीमताम् ।
 व्यसनेन तु मूर्खाणां निद्रया कलहेन वा ॥
 जीवन्तोऽपि मृताः पञ्च व्यासेन परिकीर्तिताः ।
 दरिद्रो व्याधितो मूर्खः प्रवासी नित्यसेवकः ॥
 नरपति हितकर्ता द्वेष्यतां याति लोके
 जनपरहितकर्ता त्यज्यते पार्थिवेन ।
 इति महति विरोधे विद्यमाने स्वमाने
 नृपतिजनपदानां दुर्लभः कार्यकर्ता ॥

अनन्तभट्ट कथा

मानभङ्गः परकृतो मानिनां मङ्गलावहः ।
 अनन्तो मानभङ्गेन पाण्डित्यं परमं गतः ॥
 चोलेष्वनन्तभट्टोनाम कोऽपि कविरभूत् । स बाल्ये

सम्यगनभ्यस्त विद्यः । तस्य द्वित्राः सोदरा अधीतशास्त्रा
 आसन् । तद्गृहे स्त्रियः पुमांसश्च सदा गीर्वाणभाषया
 व्यवहरन्तिस्म । क्वचिद्विषये भ्रातृभिः सह भुञ्जानः स
 भट्टः पत्नीमाह—दधिमानय इति प्रयोगं श्रुत्वा तद्भ्रातर-
 स्तेषां पत्न्यश्च मन्दं जहसुः । साकूतः स हासस्तस्य
 तत्पत्न्याश्च नितरां लज्जावहोऽभवत् । परं धीमती तत्पत्नी
 पत्युः परिभवमसहमाना तान्प्राह—भोः, किमेवं युष्माभिर्वि-
 हस्यते ? मद्भर्ता दधिमानय इत्युक्तम् । तत्र दधि, मा,
 आनय, इति पदच्छेदः । तक्रमानयेति वाक्यार्थः इति ।
 एवमभिधाय पत्युः तक्रं पर्यवेषयत् । सोऽपि स्वाज्ञानमूलं
 पराभवमसहमानोऽव्युत्पन्नमात्मानं गर्हयन्नन्तर्लज्जित-
 स्तेषां मुखमभिवीक्षितुमपारयन्भोजनानन्तरमेव देशान्तरं
 गतः । साधु चेदमुच्यते ।

प्राणंवाऽपि परित्यज्य मानमेवाभिरक्षतु ।

अनित्यो भवति प्राणो मानस्त्वाचन्द्रतारकम् ॥

ततः तत्र च कमपि पाण्डित्यमणिमुपास्य तत्प्रसादेन
 समधिगत सकलशास्त्रः काव्यनिर्माणधुरीणः कविरजायत ।
 अथ च विद्वत्प्रियस्य कस्याऽपि महीपतेः सर्भा गतः । स
 चास्य निरतिशयं पाण्डित्यं कवित्वं च परिज्ञाय परं संतुष्य
 बहुधा स मान्य स्वसभायाः प्रधानपाण्डितमेनमकरोत् । इत्थं
 तेन भूपालेन पूजितः कंचित्कालमतिवाह्य बन्धुदर्शनलालसः

स्वदेशजिगमिषां राज्ञे न्यवेदयत् । राजाऽपि तं गजेन्द्रमधि-
रोप्य विविधैर्विद्वद्विरूदैरलंकृत्य तं जन्मभूमिं प्रेषयामास ।
स च परमानन्दतुन्दिलः स्वगृहं प्राप्य बन्धुभिर्वहुमतः
पत्न्या सह सुखमवसत् ।

पुत्रोपदेशः

एवं च क्रमेणाधीताशेषविधं समारूढ्यौवनं चानुगम्या-
नुमोदिमाचार्यैश्चन्द्रापीडमानेतुं राजा तारापीडो बलाधिकृत
बलाहकनामानमाहूय बहुतुरगपदातिपरिवृतमतिप्रशस्ते-
ऽहनि ग्राहिणोत् । स गत्वा विद्यागृहं द्वास्थैः समावेशितः
प्रविश्य क्षितितलावलम्बित चूडासणिना शिरसा प्रणम्य
सविनयमासने राजपुत्रानुमतोन्यषीदत् । स्थित्वा मूर्ध्निमात्रं
बलाहकश्चन्द्रापीडमुपसृत्य दर्शितविनयोऽब्रवीत् । कुमार !
महाराजः समाज्ञापयति । पूर्णा नो मनोरथाः । अधीतानि
शास्त्राणि । शिक्षिताः सकलाः कलाः । गतः सर्वास्वायुध-
विद्यासु परां प्रतिष्ठाम् । अनुमतोऽसि विनिर्गमाय विद्या-
गृहात्सर्वाचार्यैः । उपगृहीतशिक्षमवगतसकलकलाकलार्प-
पौर्णमासीशशिनमिवोद्भूतं पश्यतु त्वां जनः । व्रजन्तु सफलता-
मतिचिरदर्शनोत्कण्ठितानि लोकोलोकनानि । अयमत्र भवतो
दशमः संवत्सरो विद्यागृहमधिवसतः । प्रविष्टोऽसिषष्टमनु-
श्वर्षम् । एवं सम्पिण्डितेनाश्रुना षोडशेन प्रवर्धसे । तदद्य

प्रभृति निर्गत्य दर्शनोत्सुकाभ्यो दत्त्वा दर्शनमखिलमातृभ्यो-
ऽभिवाद्य च गुरुनपगत नियन्त्रणो यथासुखमनुभव राज्य-
सुखानि । सम्मानय राजलोकम् पूजय द्विजातीन् । परिपालय
प्रजाः । आनन्दय बन्धुवर्गमिति ।

वनवासकाले

ततः सवालवृद्धा सा पुरी परमपीडिता ।
राममेवाभिदृष्ट्वा घर्षतिः सलिलं यथा ॥
संयच्छ वाजिनां रश्मीन्स्रुत ! याहि शनैः शनैः ।
मुखं द्रक्ष्याम रामस्य दुदर्शं नो भविष्यति ॥
अथ राजा वृतः स्त्रीभिर्दीनभिः दीनचेतनः ।
निर्जगाम प्रियं पुत्रं द्रक्ष्यामीति ब्रुवन्गृहात् ॥
दृष्ट्वा तु नृपतिः श्रीमानेकचित्तगतं पुरम् ।
निपपातैव दुःखेन कृत्तमूल इव द्रुमः ॥
प्रत्यागारमिवायान्ती सवत्सा वत्सकारणात् ।
बद्धवत्सा यथा धेनू राममाताभ्यधावत ॥
तिष्ठेति राजा चुक्रोश याहि याहीति राघवः ।
सुमन्त्रस्य बभूवात्मा चक्रयोरिव चान्तरा ॥
यमिच्छेत् पुनरायातं नैनदूरमनुव्रजेत् ।
इत्यमात्या महाराजमूचु दशरथं वचः ॥

न्यवर्तत जनो राज्ञो रामं कृत्वा प्रदक्षिणम् ।
मनसाप्याशुवेगेन न न्यवर्तत मानुषम् ॥

सोमदत्तोत्पत्तिकथा

ततः परस्मिन् दिवसे वामदेवान्तवासी तदाश्रमवासी
समराधित देवकीर्ति निर्भसितमारमूर्तिं कुसुमसुकुमारं कुमार-
मेक अवगमय्य नरपतिसवादीत् ! देव ! तीर्थयात्रामिलाषेण
कावेरीतीरमागतोऽहं विलोलालकं बालकं निजोत्सङ्गतले
निधाय रुदतीं स्थविराम् एकां निरीक्ष्य अवोचम् ।—‘स्थविरे !
कात्वम् ? अयमर्भकः कस्य नयनानन्दकर ? कान्तारं किमर्थ-
मागता ? शोक कारणं किम् ?’ इति सा करयुगेन वाष्प-
जलम् उत्सृज्य निजशोकशङ्कूत्पाटनक्षममिव मामवेक्ष्य
शोकहेतुमवोचत् ।

द्विजोत्तम ! राजहंससचिवस्य सितवर्माणः कनीया-
नात्मजः सत्यवर्मा तीर्थयात्राप्रसङ्गेन देशमेनमागच्छत् ।
स कस्मिंश्चित् ग्रामे कालीं नाम एकस्य भूसुरस्य नन्दिनीं
विवाह्य तस्या अनपत्यतया गौरी नाम तद्भगिनीं
काञ्चनकान्तिं परिणीय तस्यामेकं तनयमलभत । काली
साष्टयम् एकदा धात्र्या मया सह बालमेनमेकेन मिषेण
आनीय तटिन्यामेतस्यामक्षिपत् । करणैकेण बालम् उद्धृत्या-
परेणाम्भसि प्लवमाना नदीवेगागतस्य कस्यचित्तरोः शास्त्राम्
अवलम्ब्य तत्र शिशुं निधाय नदीवेगेन उह्यमाना केनचित्

तरुलग्नेन कालभोगिना अहम् अदंशि । मदवलम्बीभूतो
भूरुहोऽयम् अस्मिन् देशे तीरमगमत् । गरतस्योद्दीपनतया
मयि मृतायामरण्ये कश्चन शरण्यो नास्तीति मया
शोच्यते इति । ततो विषम विषज्वालया सा धरणीतले
न्यपतत् । दयाविष्टहृदयोऽहं मन्त्रबलेन विषविकारमपनेतुम-
क्षमः समीपकुञ्जे औषधविशेषमन्विष्य प्रत्यागच्छन्नुत्क्रान्त-
जीवितां व्यलोकयम् । तदनु तस्याः पावकसंस्कारं विरच्य
शोकाकुलचेता बालमेनमगतिमादाय सत्यवर्मवृत्तान्तश्रवण-
वेलायां तन्निवासाग्रभनामधेयस्य अश्रुततया तदन्वेषणमश-
क्यम् इत्यालोच्य भवदमात्यनन्दनस्य भवानेव अभिरक्षितेति
भवन्तमेनमानयमिति । तन्निश्चय्य सत्यवर्मस्थितेः सम्यगनि-
श्चिततया खिन्नमना राजा सुमतये मन्त्रिणे सोमदत्तनाम
तदनुजतनयम् अर्पितवान् । सोऽपि सोदरमागतमिव मन्य-
मानो विशेषेण पुषोष ।

एवं मिलितेन कुमारमण्डलेन सह बालकैलिमनुभवन्-
धिरूढारेकवाहनो राजवाहनोऽनुक्रमेण चूडोपनयनादि
संस्कारं जातम् अलभत । ततः सकललिपिज्ञानं सकल-
देशीयभाषापाण्डित्यं, षडङ्गसहितवेदसमुदायकोविदत्वं
काव्यनाटकाख्यानकाख्यायिकेतिहासचित्रकथा नैपुण्यं धर्म-
ज्योतिस्तर्कमीमांसादि समस्तशास्त्रनिकरचातुर्यं कौटि-
ल्यकामन्दकीयादिनीतिपटलकौशलं, वीणाद्यशेषवाद्यदाक्ष्यं

सङ्गीतसाहित्यहारित्वं, मणिमन्त्रौषधादिमायाप्रपञ्चप्राविर्ण्यं,
 मातङ्गतुरङ्गादिवाहनारोहणपाटवं, विविधायुधप्रयोगचतुरत्वं
 तत्तदाचार्येभ्यः सम्यक् लब्ध्वा यौवनेन विलसन्तं कृत्येषु
 अनलसं तं कुमारनिकरं निरीक्ष्य महीवल्लभः सोऽहं शत्रु-
 जनदुर्लभ इति परमानन्दममन्दमविन्दत ।

अशरणा ब्राह्मणी

अन्येद्युरास्थानवर्तिनं यत्सराजमुपेत्य प्रतीहारो विज्ञा-
 पयामास । महाराज ! देवदर्शनकाङ्क्षिणी कापि दुर्गता ब्राह्मणी
 शिशुकद्वयसंयुक्ता द्वारि स्थितेति । तच्छ्रुत्वा महोभृताम्यनु-
 ज्ञाते तत्प्रवेशे सा कृशपाण्डुधूसरा विशीर्णेन वाससा विधुरी-
 कृता दुःखदैन्यनिभौ बालकावङ्गे विभ्रतो प्रविवेश । कृतोचित
 प्रणामा सा राजानं सप्रश्रयं सकरुणं बोवाच । हे देव ! अहं
 कुलजा ब्राह्मणी । विधिवशादीदृशीं दुर्गतिं प्राप्ता । दैवायु-
 गपदेतौ तनयौ जातौ मम । साम्प्रतं दीनाऽस्मि । तेनेह
 शरणागतवत्सलं देवं शरणं प्राप्ताऽस्मि । अधुना प्रभुः प्रमा-
 णम् तन्निश्चयं सदयो राजा इयं वासवदत्तायै देव्यै नीत्वाप्य-
 ताम्' इति प्रतीहारमादिशत् । ततश्च तेन सा देव्याः समोषं
 नीता तस्यै प्रदत्ता च । राजा विसृष्टां प्रतीहारादुपागता तां
 ब्राह्मणीं राज्ञीं श्रद्धेताराम् । युग्मापत्यामेतां दीनां पश्यन्ती
 व्यचिन्तयत अहो किमेतत् प्रजापतेर्वामैकवृत्तित्वम्' ततः

स्नानकारिणी सा तस्या ब्राह्मण्याः स्नपनाय चेटिकाः समा-
 दिशत् । ताभिर्ब्राह्मणी स्नापिता दत्तवस्त्रा स्वादुभोजिता च ।
 अथ स्वस्थमानसां तां ब्राह्मणीं समापितस्नानां गृहीतादारां
 महिषी प्राह-कस्य त्वं भार्या ? को वा ते वृत्तान्त इति । तदा
 सा ब्राह्मणी प्रतिवक्तुं प्रचक्रमे-देवि । मालवेषु कोऽप्यग्निदत्त-
 नामा द्विज आसीत् । स श्रीसरस्वत्योर्निलयो बभूव । तस्य
 शङ्करदत्तः शान्तिकरश्चेति स्वानुरूपौ द्वौ तनयौ बभूवतुः ।
 तयोः शान्तिकरो विद्यार्थी स्वापितुर्गृहादकस्माभिर्गत्य
 काऽपि गतः । तस्य ज्येष्ठो भ्राता शङ्करदत्तो यज्ञार्थभृतम्पदो
 यज्ञदत्तस्य तनयां परिणीतवान् । कालेन मम भर्तुः पिताऽग्नि-
 दत्तो वृद्धो भार्ययानुगतो लोकान्तरं गतः । तार्थोद्देशाच्च
 मम बल्लभो धृतगर्भा मां विमुच्य पितृशोकेनाऽन्धः सरस्वती
 प्रवाहे तनुं जहौ इमं । वृत्तान्तं ज्ञात्वा दुःसहशोकवशं गताऽम् ।
 ततो मय्यार्द्रशोकायामकस्मादस्युभिरेत्यास्मन्निवासः सक-
 लोऽपि विलुण्ठितः । तत्क्षणं तिसृभिर्ब्राह्मणीभिः सार्धं शील-
 भ्रंशमयादात्तस्वल्पवस्त्रा पलायिता । विदूरं च गत्वा देशं तद-
 न्विता मासमात्रं कृच्छ्ररूमोपजोविनी स्थिता । ततो लोका-
 दनाथशरणं वत्सेश्वरं श्रुत्वा दुःखिता शोलैकपाथेयाऽऽमिहागता ।
 आगत्यैव युगपत्तनयाबुभौ प्रसूतास्मि । शोको विदेशो दारिद्र्य
 प्रसवोऽप्ययं द्विगुणः । अहो वेधसा द्वारमिदमपवृतमत्पदाम् ।
 एतयोर्बालयोर्बर्धनाय मे गतिर्नास्ति इत्यालोच्य योषि-

दूभूषणं लज्जामहाय मया प्रविश्य वत्सेश्वरः सदसि स्थापितः ।
तदादेशेन मया त्वच्चाणान्तिकं प्राप्तम् । द्वारात्प्रतिहता इव सी
मे विपदश्च निवृत्ताः—इत्येष मम वृत्तान्तः । अहं नाम्ना
पिङ्गलिका । हे देवि ! स शान्तिकरो मे देवरो विदेशगः कुत्रो
देशे तिष्ठत्यथापि न बुध्यते । उक्तस्त्रिवृत्तान्तां कुलीतामव-
धार्य ग्रीता देवा वितक्यैवमब्रवीत् । इह शान्तिकरो नामा
स्माकं पुरोहितः स्थितः । स वैदेशिको वर्तते । देवरस्त्वे
भविष्यति । इत्युक्त्वा देवी झटिति शान्तिकरमानाय्या
तमन्वयमपृच्छत् । उक्तान्वयाय तस्मै सा संजातनिश्चया इयं
ते आतृजाया—इति तां ब्राह्मणीं समदर्शयत् । जातायां परिज्ञप्तौ
ज्ञातबन्धुक्षयः शान्तिकरः प्रजावतीं गृहं नित्ये । तत्र पितरं
आतुरं चानुशोच्य बालकद्वितयान्वितां तां यथोचितमाश्रया
सयामास । देवी वासवदत्ताऽपि मुदन्वितः तयोर्बालकयोः
शान्तिसोमो वैश्वानरश्चेति नामनी कृत्वा तस्यामनल्प-
द्रविणं वितीर्य तत्प्रकलं पुरोहितकुलं चिरसुखभागिरोत् ।

सुभद्रां प्रति

अथार्जुनगृहं गत्वा वासुदेवः सुदुर्मना ।
भगिनीं पुत्रशोकार्तामाश्वासयत् दुःखिताम् ।
मा शोकं कुरु वाष्पेयि । कुमारं प्रति सखुषा ।
सर्वेषां प्राणिनां भीरु ! निष्ठैषा कालनिर्मिता ।

कुले जातस्य वीरस्य क्षत्रियस्य विशेषतः ।
 सदृशं मरणं ह्येतत्तव पुत्रस्य मा शुचः ॥
 दिष्ट्या सहारथो वीरः पितुस्तुल्यपराक्रमः ।
 क्षात्रेण विविना प्राप्तो वीराभिलषितां गतिम् ॥
 जित्वा सुबहुशः शत्रून् प्रिययित्वा च मृत्यवे ।
 गतः पुण्यकृतां लोकान् सर्वकामदुहोऽक्षयान् ॥
 तपसा ब्रह्मचर्येण श्रुतेन प्रज्ञयाऽपि च ।
 सन्तो यां गतिमिच्छन्ति प्राप्तुस्तं तव पुत्रक ॥
 वीरसर्वारपत्नी त्वं वीरजा न्वारवान्धवा ।
 मा शुचस्तनयो भद्रे ! गतः स परमां गतिम् ॥
 प्राप्स्यते चाप्यसौ क्षुद्रः सैन्धवो बालघातकः ।
 अस्यावलेपस्य फलं ससुहृद्गणबान्धवः ॥
 इन्द्रः शिशुः श्रोत्र्यसे तस्य सैन्धवस्य रणे हतम् ।
 समन्तपञ्चकाक्षं ब्राह्मं विशो का भव मा रुदः ॥
 क्षत्रधर्मं पुरस्कृत्य गतः शूरः परां गतिम् ।
 यां वयं प्राप्नुयामहे ये चान्ये शस्त्रजीविनः ॥
 व्यूढोरस्को महाबाहुरनिवर्तो रथप्रणुत् ।
 गतस्तव वरारोहे पुत्रः स्वर्गं ज्वरं जहि ॥
 अनुयातश्च पितरं भातृपक्षं च वीर्यवान् ।
 सहस्रशो रिपून् हत्वा हतः शूरो महारथः ॥
 अश्वासय सुगं राज्ञि ! मा शुचः क्षत्रिये भृशम् ॥

इवः प्रियं सुमहच्छ्रुत्वा विशोका भवं नन्दिनि ॥
 यत् पार्थेन प्रतिज्ञातं तत्तथा न तदन्यथा ।
 चिकीर्षितं हि ते भर्तुर्न भवेज्जातु तन्मृषा ॥

गुरुभक्तिः

(प्रथमशिष्योपाख्यानम्)

पुरा कश्चित् धौम्यो नाम ऋषिः आसीत्, तस्या
 शिष्यास्त्रयो बभूवुः—आरुणिः, उपमन्युः, वेदश्चेति । स
 एकं शिष्यमारुणिं पाञ्चान्यं प्रेरयामास, “गच्छ वत्स !
 केदारखण्डं वधान” इति ।

स उपाध्यायेन सन्दिष्टः आरुणिः पाञ्चान्यस्तत्र गत्वा
 केदारखण्डं बन्धुं नाशकत् । स क्लिश्यमानोऽचिन्तयदुपायं,—
 “भवतु एवं तावत् करिष्यामि” इति स तत्रसंविवेशं केदार-
 खण्डे, शयाने तथा तस्मिन् तत् उदकं तस्थौ ।

ततः कदाचिदुपाध्यायो धौम्यः शिष्यान् अपृच्छत्—
 क आरुणिः पाञ्चाल्यो गतः ?” इति । ते तं प्रत्युचुः,—
 भगवन् ! त्वयैव प्रेषितः, “गच्छ, केदारखण्डं वधान इति ।
 स एव मुक्तः तान् प्रत्युवाच, तस्मात् तत्र सर्वे गच्छामः, यत्र
 स गतः—इति ।

स तत्र गत्वा, तस्याब्दहानाय शब्दं चकार, भोः आरुणे !
 पाञ्चाल्य ! काऽसि, एहि” इति । स तत् श्रुत्वा आरुणि-

उपाध्यायवाक्यं, तस्मात् केदारखण्डात् सहसा उत्थाय तमु-
पाध्यायमुपतस्थे, प्रोवाचैनम्. अयमस्मि अत्र केदारखण्डे नि-
सरदुदकमवाणोयं संरोद्धुं संविष्टः। भगवच्छब्दं श्रुत्वैव सहसा
विदार्य केदारखण्डं, भगवन्तमुपस्थितः। तत् अभिवादये
भगवन्तम् आज्ञापयतु भवान्,—कमर्थं करवाणि” इति ।

तेन एवमुक्त उपाध्यायः प्रत्युवाच, यस्मात् त्वं केदार-
खण्डं विदार्य उत्थितस्तस्मादुद्धारक इति नाम्ना भविष्यसि ।
यस्माच्च त्वया मद्बचनमनुष्ठितं तस्माच्छ्रेयोऽवाप्स्यसि इति ।
सर्वे च वेदाः प्रतिभास्यन्ति, सर्वाणि च धर्मशास्त्राणि इति ।
स इत्युपाध्यायेन अनुगृहीतः एवमुक्त आरुणिर्यथेष्टं देशं
नगरम् ।

(द्वितीयशिष्योपाख्यानम्)

अथापरः शिष्यस्तस्यैव धौम्यस्योपमन्युनमि । तमु-
पाध्यायः प्रेषयामास, “वत्स ! उपमन्यो गारक्ष” इति । स
उपाध्यायवचनात् अरक्षत् गाः ।

स चाहनि गां रक्षित्वा दिवसक्षये गुरुगृहमागत्य
उपाध्यायस्याग्रतः स्थित्वा नमश्चक्रे । तम् उपाध्यायः
स्थूलशरीरमपश्यत्, उवाचैनं, वत्स ! उपमन्यो ! केन वृत्तिं
कल्पयसि ? स्थूलोऽसि भृशम्” इति । स उपाध्यायं प्रत्यु-
वाच, भो भैक्ष्येण वृत्तिं कल्पयामि” इति ।

तमुपाध्यायः प्रत्युवाच, मह्यमनिवेद्य, भैक्ष्यं नोपयोक्त-

भैक्ष्यम् इति । स तथा इत्युक्त्वा भैक्ष्यं चत्विः उपाध्यायाय
न्यवेदयत् । स च तस्मात् उपाध्यायः सर्वमेव भैक्ष्य-
मगृह्णात् ।

स पुनः अरक्षत् गाः । अहनि रक्षित्वा निशामुखे

गुरुकुलमागत्य गुरोर्ग्रतः स्थित्वा नमश्चक्रे ।

तमुपाध्यायस्तथापि स्थूलं दृष्ट्वा च, वत्स ! उपमन्यो !

सर्वमशेषतस्ते भैक्ष्यं गृह्णामि, केनेदानीं वृत्तिं कल्पयसि ?”

इति । स एवमुक्तस्तमुपाध्यायं प्रत्युवाच, “भगवते निवेद्य

अपरं भैक्ष्यं चरामि, तेन वृत्तिं कल्पयामि” इति ।

तमुपाध्यायः प्रत्युवाच, “नैतत् न्याय्यं कार्यम्, यतः

एवम् अन्येषामपि भैक्ष्योपजीविनां वृत्तिरोधं करोषि, एवं

वर्तमानो लुब्धोऽसि ?” इति । सः “तथा” इत्युक्त्वा गा-

अरक्षत् । रक्षित्वा च पुनः उपाध्यायगृहमागत्य उपाध्याय-

स्याग्रतः स्थित्वा नमश्चक्रे ।

तमुपाध्यायस्तथाऽपि स्थूलमेव दृष्ट्वा पुनरुवाच, वत्स !

उपमन्यो ! अहं ते सर्वं भैक्ष्यं गृह्णामि, न चान्यत् चरसि,

स्थूलोऽसि भृशं, केन वृत्तिं कल्पयसि ?” इति स एव

मुक्तस्तमुपाध्यायं प्रत्युवाच, भोः एतासां गवां प्रियसा-

वृत्तिं कल्पयामि — इति ।

तमुवाच उपाध्यायः, नैतत् प्रिय उपयोक्तुम्, भवतो

मया नाभ्यनुज्ञातम्” इति । स तथा इति प्रतिज्ञाय गा-

रक्षित्वा पुनरुपाध्यायगृहमेन्यं गुरोरग्रतः स्थित्वा नमश्चक्रे ।
 तमुपाध्यायः स्थूलमेव दृष्ट्वा उवाच, वत्स उपमन्यो !
 भैक्ष्यं नाश्नासि, न चान्यत् चरसि, पयो न पिवसि, भृशं
 स्थूलोऽसि, केनेदानीं वृत्तिं कल्पयसि ?” इति, स एवमुक्त
 उपाध्यायं प्रत्युवाच, ‘भोः फेनं पिबामि, यम् इमे मातृणां
 स्तनान् पिवन्तः उद्गिरन्ति” ।

तमुपाध्यायः प्रत्युवाच, “एते त्वदनुकम्पया गुणवन्तो
 वत्साः प्रभृततरं फेनमुद्गिरन्ति । तदेवमपि वत्सानां
 वृत्तिगोधं करोषि, एवं वर्तमानः फेनमपि त्वं न पातु-
 मर्हसि” इति ।

स तथा इति प्रतिश्रुत्य पुनररक्षत् गाः । तथा प्रति-
 विद्धो भैक्ष्यं नाश्नाति, न चान्यत् चरति, पयो न पिवति,
 फेनं नोपयुक्ते ।

अथ कदाचिदरण्ये क्षुधात्तोर्ऋकपत्राणि अभक्षयत् । स
 तैरर्कपत्रैर्भक्षितैः क्षारतिक्तकटुभिश्चक्षुषि उपहतोऽन्धो बभूव ।
 ततः सोऽन्धोऽपि हतस्ततः भ्रमन् कूपेऽपतत् । अथ तस्मिन्
 नागच्छति, सूर्ये चास्ताचलालम्बिनि, उपाध्यायः शिष्या-
 नुवाच “कथं नायाति उपमन्युः ?” । ते उचुः, वनं गतो
 गा रक्षितुम्” इति । तानाह उपाध्यायः, मयोपमन्युः प्रति-
 विद्धः, स नियतं कुपितः, यतो नागच्छति चिरम्, अतोऽन्धे-
 ष्वन्यः—इति ।

एवमुक्त्वा, गुरुः शिष्यैः सार्द्धम् अरण्ये गत्वा, तस्याह्ना-
नाय शब्दं चकार, भो उपमन्यो ! काऽसि वत्स ! एहि इति ।

स उपाध्यायवचनं श्रुत्वा प्रत्युवाच—उच्चः अहमस्मिन्
कूपे पतितोऽस्मि इति । तमुपाध्यायः प्रत्युवाच, कथं
त्वमस्मिन् कूपे पतितः ?” स उपाध्यायं प्रत्युवाच—अर्कपत्राणि
भक्षयित्वा अन्धीभूतोऽस्मि । अतः कूपे पतितः—इति । तमुपा-
ध्यायः प्रत्युवाच—“अश्विनीकुमारी स्तुहि, तौ देवभिषजौ
त्वां चक्षुष्मन्तं करिष्यतः” इति ।

स एवमुक्त उपाध्यायेनोपमन्युः स्तोतुमुपचक्रमे देवौ
अश्विनीकुमारौ । तेन अभिष्टुतौ देववैद्यौ आजग्मतुः, आहतु-
श्चैनम्, ‘प्रीतौ आवाम्, एष तेऽपूपः अश्नुहि एनम्’ इति ॥

स एवमुक्तः प्रत्युवाच, “देवौ, नाहमेनमपूपमुपयोक्तु-
मुत्सहे गुरवेऽनिवेद्य”—इति । ततस्तमश्विनीकुमारौ ऊचतुः,
“आवाभ्यां पूर्वं तव उपाध्यायेनैव अभिष्टुताभ्याम् अपूपो-
दत्तः, उपभुक्तः स तेन अनिवेद्य गुरवे, त्वमपि तथैव कुरुष्व,
यथाकृतमुपाध्यायेन” इति ।

स एवमुक्तोऽश्विनीकुमाराभ्यां लब्धचक्षुः उपाध्याय-
सकाशमागत्य उपाध्यायमभ्यवादयत्, आचक्षे च सर्वं
वृत्तान्तम् । स चास्य प्रीतिमान् बभूव, आह चैनं, “यथा
देवौ देवभिषजौ आहतुः तथा त्वं श्रेयोऽवाप्स्यसि” इति ।

सर्वे च ते वेदाः प्रतिभास्यान्ति, सर्वाणि च धर्मशास्त्राणि—इति ।
एषा तस्यापि परीक्षा उपमन्योः ।

तृतीयशिष्योपाख्यानम्

अथापरः शिष्यः तस्यैव धौम्यस्य वेदो नाम आसीत् ।
तमुपाध्यायः समादिदेश, “वत्स वेद । इहास्यतां तावन्मम
गृहे कञ्चित् कालम्, शुश्रूषुणा भवितव्यम्, मत्सेवा च कर्त-
व्या, श्रेयस्ते भविष्यति” इति ।

स तथेत्युक्त्वा गुरुकुले दीर्घकालं गुरुशुश्रूषणपरोऽवसत्,
नित्यं गुरुणा कार्यभारेषु नियोज्यमानः शीतोष्णक्षुत्तृष्णा-
दुःखसहः सर्वत्राऽप्रतिकूलः ।

तस्य महता कालेन गुरुः परितोषं जगाम । तत्परितो-
षाच्च श्रेयः सर्वज्ञताञ्च स अवाप । एषा परीक्षा वेदस्य ।

शुकस्य मनोदशा

“अतिकृष्टास्वप्यवस्थासु जीवितनिरपेक्षा न भवन्ति
खलु जगति प्राणिनां प्रवृत्तयः । नास्ति जीवितादभिमततर-
मिह जगति । सर्वजन्तूनाम् । उपरतेऽपि ताते यदहमविक-
लेन्द्रियः पुनरेव प्राणिमि । धिङ् मामकरुणमकृतज्ञम् ।
अहो खलं खलु मे हृदयम् । मया हि लोकान्तरगतायामम्बा-
यां नियम्य शोकावेगमाप्रसवदिवसात्परिणतवयसापि सता

। तैस्तैरुपयैः । सर्ववर्धनं क्लेशमतिमहान्तमपि । स्नेहवशादगणयता
 यत्तातेन परिपालितस्तत्पर्वमेकपदे विस्मृतम् । अतिकृपणाः
 खल्वमी प्राणाः । अद्युपकारिणमपि तातं क्वापि गच्छन्त-
 । मद्यापि । नानुगच्छन्ति यः । सर्वथा न । कीञ्चिन्न । खलीकगेति
 राजीविततृष्णा । यदीदृगवस्था मपि । मामायासयति । जला-
 त्भिलाषः । अद्यापि । दूरः एव । सरस्तीरम् । तथाहि । जल-
 देवतानू पुररवानुकारि दूरेऽद्यापि कलहंसविरुतमेतत् । अस्फु-
 टानि श्रूयन्ते । सारसरसितानि । विप्रवृषात् । सुञ्चरति । नलिनी-
 खण्डप्रभिमलः । दिवसस्येयं वष्टा । दशाः वर्तते । तथाहि ।
 रविरम्बरतलमव्यवर्ती स्फुरन्तमातृपमनवरतं करैर्विकिरति ।
 । अधिकां सत्पुपजनयति तृषाम् । संतप्तपांसुपटलाभः । अति-
 । प्रबलपिपासावसन्नानि । गन्तुमल्पमपि । मे । नालमङ्गकानि ।
 अप्रभुरस्म्यात्मनः । सीदति मे हृदयम् । अन्धकारतामुपयाति
 चक्षुरपि । अपि नाम खलो विधिनिच्छतोऽपि मे मरण-
 मुपपादयेत् ।

तपस्याः प्रभावः

धिग्वलं क्षत्रियबलं ब्रह्मतेजो बलं बलम्

ब्राह्मेण तेजसा पूर्वं क्षात्रतेजः पराजितम्

पुरा किल महाक्षत्रियो विश्वामित्रः सपुत्रदारः । कदा-
 चित्पृथ्वीपर्यटनयः ससैन्यः प्रतस्थे । विहृन्दे शान्तिपरिक्रम्य

पावनानि च क्षेत्राणि बहूनि संसेव्य, क्रमेण ब्रह्मर्षेर्वसिष्ठस्या-
 श्रममम्याजगाम । अभ्यागतं तं महाराजं वसिष्ठोऽनामयः पृष्ट्वा
 फलमूलादिभिरुपहारैर्यथाहमुपचचार । अथ संपरिजनस्य
 तस्यातिथ्यं चिकीर्षुः कामदुघां शबलां नन्दिनीमातिथ्यसं-
 भासंभरणाय समादिदेश । सापि कामदोग्ध्री तत्क्षणमेव षड्-
 सोपेतं मोदकलड्डुकं वटकं पर्पटां पूपातिरसादिभिर्विविधैरुपस्कारैः
 सहितं विस्मयनीयं मानुषदुर्लभं चतुर्विधमन्नं जनयामास ।
 तदुपभुज्य सपरिवारो महाराजस्तृप्तेर्विस्मयस्य च
 परां काष्ठमारुढंश्चिन्तयामास—मुनिरयं वनस्थः केवलं
 कन्दमूलफलाशनः । न च ज्ञानपदानि वस्तून्यस्य सुलभानि ।
 तत्कथमसावेतादृशमसार्वभौमसुलभमातिथ्यमस्माकं कृतवान् ।
 निनमिदं स्वर्धेनोः प्रभावविलसितं स्यात्—इति । एवं
 विचिन्त्य सुरभिः स्वीचिकीर्षुर्महर्षिमाह—“महर्षे, श्लाघ्यत-
 मेनानेन भवदातिथ्येन सपरिवारोऽहमतितरां तृप्तिमागतः ।
 परं तु येयं स्वर्धेनुर्नन्दिनी धेनुरत्नं हि सा रत्नहारी च
 पार्थिव इति सर्वजनविदितम्, तदिमां नन्दिनीं मह्यं दातुमर्ह-
 सि” इति । तच्छ्रुत्वा स मुनिरग्निहोत्रादिनिखिलक्रियाकला-
 पानिर्वर्तनसाधनभृतां कामदुघां तां कामधेनुं तस्मै दातुं नीनु-
 म्मेने । अथ स राजा स्वधेनुविनिमयेन तां दातुं पुनि बहूधा
 निर्वन्ध । तदपि मुनिर्नाभ्युपागमत् । अथायमभिमान्यवनिपालः
 स्वनिर्देशलङ्घनमसहमानः क्रोधमाविशन्सुरभिं बलादाचकष ।

आकृष्टा च सोऽन्वैस्तरामाक्रोशन्ती मुनिना प्रेरिता स्लेच्छा-
 दीनि विविधानि बलानि तत्क्षणमेव जनयामास । अथोभयोः
 सैन्ययोर्विबुधविस्मयावहं विभीषणं युद्धं प्रावर्तत । तत्र
 क्रमेण राजसैन्यं सुरभिसैन्येन निःशेषं नाशितमभूत् । अथ
 शतं विश्वामित्रस्य पुत्राः सुसंक्रुद्धा आयुधपाणयो महात्मानं
 वसिष्ठमभ्यधावन् । स च भगवान्हुंकारेणैव तान्सर्वान्भस्म-
 सादकरोत् । एवं ब्रह्मिष्ठेन वसिष्ठेन हतपुत्रो हतसैन्यश्च
 क्षत्रियप्रवरो भग्नदंष्ट्रो नाग इव सद्यो निष्प्रभतां गतः । अथ
 हतशेषमेकं पुत्रं राज्यभरणाय नगरं संप्रेष्य परं निर्वेदमा-
 पन्नो हिमवत्पार्श्वं गत्वा महादेवप्रसादमभिकांक्षन्धोरं तप-
 श्चचार । गच्छता कालेन महादेवः प्रसन्नस्तस्मै साङ्गोपाङ्गं
 सरहस्यं धनुर्वेदं ब्राह्मादीनि च सर्वाणि दिव्यास्त्राणि प्रददौ ।
 तानि लब्ध्वा परं दृष्टः स राजा ब्रह्मर्षिर्वसिष्ठं तमेव
 मन्वानः पुनस्तदाश्रममागत्य दिव्यास्त्राणि मुमोच । तैश्च काला-
 नलोपमैस्तत्तपोवनं कृत्स्नं निर्दग्धमभूत् । तत्रोवनवासिनो
 मुनयो मृगाः पक्षिणश्च भीता नानादिग्भ्यः पलायांबभूवुः ।
 अथ शून्यमाश्रमं विलोक्य महाक्रोपसमाविष्टो वसिष्ठो
 विधूममिव कालाग्निं यमदण्डमिवापरं ब्रह्मदण्डमुद्यम्य
 कौशिकमुक्तानि माहेश्वराणि ब्रह्मास्त्रादीनि सर्वाणि दिव्या-
 स्त्राणि जग्रास । एवं ब्राह्मेण तेजसा प्रसितसकलदिव्यास्त्रः
 कौशिको भग्नदंष्ट्रो नाग इव केवलं निःश्वसन्निर्वार्यश्चिन्ता-

इलो भूत्वा ब्रह्मतेजः प्रशंसन्क्षत्रतेजश्च निन्दन्ब्रह्मत्पसंपाद-
नाय तपस्तप्तुं सह महिष्या दक्षिणां दिशं ययौ ।

भीमस्य दयालुता

(ततः प्रविशति सुतत्रय-कलत्र-परिवृतो ब्राह्मणः, पृष्ठतोऽ-
घटोत्कचश्च)

ब्राह्मणः—भोः को नु खल्वेषः ?

ब्राह्मणी—आर्य ! क एषोऽस्यान् संतापयति ?

घटोत्कचः—भो ब्राह्मण ! तिष्ठ तिष्ठ । न गन्तव्यम्, न

गन्तव्यम् ।

ब्राह्मणः—भो भोः पुरुष ! अस्त्यस्माकं मोक्षः ?

घटोत्कचः—मोक्षोऽस्ति, समयतः ।

ब्राह्मणः—कः समयः ?

घटोत्कचः—अस्ति मे तत्रभवती जननी । तयाऽहमाज्ञप्तः,

पुत्र ! ममोपवास-निसर्गार्थं अस्मिन् वनप्रदेशे कश्चिन्

मानुषः प्रतिगृह्य, नेतव्य इति । ततो मयाऽऽ-

सादितो भवान् । पुत्रमेकं विसर्जय ।

ब्राह्मणः—हं भो राक्षसापसद ! किमहमब्राह्मणः ?

घटोत्कचः—

यद्यर्थितो द्विजश्रेष्ठ ! पुत्रमेकं न मुञ्चसि ।

सकुटुम्भः क्षणेनैव, विनाशमुपयास्यसि ॥

ब्राह्मणः—हृष-एव मे विश्वसः । अत्र नोऽपि शक्तिरिति तन्मि
 कृतकृत्यं शिरीरेण मे । परिणामनं जर्जरमु । तान्
 राक्षसाग्नौ सुतापेक्षी, होष्यामि विधि-संस्कृतम् ॥

ब्राह्मणी—आर्य ! मा मैवम् । पतिमत्रिर्वर्मिणा पतिव्रतेति
 म । गुहीतकलेनैतेन शीरेण, आर्यं कुलं च रक्षितुं
 मिच्छामि ।

घटोत्कचः—भवति ! न खलु खोजनोऽभिमतस्तत्र भवत्या ।

ब्राह्मणः—अनुगमिष्यामि भवन्तम् ।

घटोत्कचः—आः बुद्धस्त्वम् अपसर !

प्रथमः पुत्रः—भोस्तात ! ब्रवामि खलु तावत् किञ्चित् ।

ब्राह्मणः—ब्रूहि ब्रूहि शोभनम् ।

प्रथमः पुत्रः—

मम प्राणैर्गुरुप्राणान्, इच्छामि परिरक्षितुम् ।

रक्षणां कुलस्याऽस्य, मोक्तुमर्हति मां भवान् ॥

द्वितीयः पुत्रः—

ज्येष्ठः श्रेष्ठः कुले लोके, पितृणां च सुसंप्रियः ।

ततोऽहमेव यास्यामि, गुरुवृत्तिमनुस्मरन् ॥

तृतीयः पुत्रः—आर्यौ ! मा मैवम् ।

ज्येष्ठो भ्राता पितृसमः, कथितो ब्रह्मवादिभिः ।

ततोऽहं कर्तुमस्म्यर्हो, गुरुणां प्राणरक्षणम् ॥

प्रथमः—वत्स ! मा मैवम् ।

आपदं हि पिता प्राप्नो, ज्येष्ठपुत्रेण तार्यते ।

ततोऽहमेव व्यास्यामि, गुरूणां प्राणरक्षणात् ।

ब्राह्मणः—ज्येष्ठमिष्टतमम् न शक्नोमि परित्यक्तुम् ।

ब्राह्मणो—यथाऽर्यो ज्येष्ठमिच्छति तथाऽहमपि कनिष्ठमिच्छामि ।

द्वितीयः—पित्रोरनिष्टः कस्येदानीं प्रियः ?

वटोत्कचः—अहं प्रीतोऽस्मि । शीघ्रमागच्छ ।

द्वितीयः—

धन्योऽस्मि यद् गुरुप्राणाः, स्वैः प्राणैः परिरक्षिताः ।

बन्धुस्नेहाद्वि मइतः, काल-स्नेहस्तु दुर्लभः ॥

वटोत्कचः—अहो ! स्वजनवात्सल्यमस्य ब्राह्मणवटोः ।

द्वितीयः—भोस्तात ! अभिवादये ।

ब्राह्मणः—एहोहि पुत्र ! ब्रह्मलोकमवाप्नुहि ।

द्वितीयः—अनुगृहीतोऽस्मि । अम्ब ! अभिवादये ।

ब्राह्मणी—जात ! चिरं जीव ।

द्वितीयः—अनुगृहीतोऽस्मि । आर्य ! अभिवादये ।

प्रथमः—एहोहि वत्स ! परिष्वजस्व गाढं मासु ।

द्वितीयः—अनुगृहीतोऽस्मि ।

तृतीयः—आर्य ! अभिवादये ।

द्वितीयः—स्वस्ति ।

तृतीयः—अनुगृहीतोऽस्मि ।

द्वितीयः—भोः पुरुष । किञ्चित् ब्रवीमि ।

घटोत्कचः—ब्रूहि ब्रूहि शीघ्रम् ।

द्वितीयः—एतस्मिन् वनान्तरे जलाशय इव दृश्यते, तत्र मे
प्रकल्पितपरलोकस्य पिपासाप्रतीकारं करिष्यामि ।

घटोत्कचः—दृढव्यवसायिन् ! गम्यताम् । अनिक्रामति ।

मातुराहारकालः । शोघं गच्छ ।

द्वितीयः—भोस्तात ! एष गच्छामि ।

(निष्क्रान्तः)

ब्राह्मणः—हा हा परिमुषिताः स्मः । हा पुत्रक ! कथं गत
एव ।

घटोत्कचः—चिरायते खलु ब्राह्मणद्वन्द्वः । भो ब्राह्मण !
आहूयतां तव पुत्रः ।

ब्राह्मणः—आः ! अतिराक्षसं खलु ते वचनम् ।

घटोत्कचः—मर्षयतु भवान् । किंनामा तव पुत्रः ?

ब्राह्मणः—एतदपि न शक्यं श्रोतुम् ।

घटोत्कचः—युक्तं भोः ! ब्राह्मणकुमार ! किंनामा ते भ्राता ?

प्रथमः—तपस्वी मध्यमः ।

घटोत्कचः—अहमेवाह्वयामि । भो मध्यम ! मध्यम !
शोघमागच्छ ।

(ततः प्रविशति भीमसेनः)

भीमः—भोः ! प्राप्नोस्मि ।

षटोत्कचः—किं भवानपि मध्यमः ?

भीमः—न तावदपरः ।

मध्यमः—(उपगम्य) भोः पुरुषः ! प्राप्तोऽस्मि ।

षटोत्कचः—प्राप्तवानिदानीं खल्वसि मध्यमः । मध्यम !

इत इतः ।

ब्राह्मणः—(भीमसेनमुपगम्य) भो मध्यम ! परिश्रायस्व

ब्राह्मणकुलम् ।

भीमः—न मेतव्यम् । न भेतव्यम् । मध्यमोऽहमभिवादये ।

ब्राह्मणः—त्रायुरिव दीर्घायुर्भव ।

भीमः—अनुगृहीतोऽस्मि । कुतो भयमार्यस्य ?

ब्राह्मणः—श्रूयताम् । अहं खलु केशवदासो नाम ब्राह्मणः ।

उत्तरस्यां दिशि मम मातुलो यज्ञवन्धुर्नामास्ति ।

तस्य पुत्रोपनयनार्थं सकलत्रोऽस्मि प्रस्थितः ।

भीमः—अरिष्टोऽस्तु पन्थाः । ततस्ततः ।

ब्राह्मणः—ततः समुत्तपरिजनं मामेष राक्षसो हन्तुकामो-

ऽभ्युपैति ।

भीमः—एवम् अनेन, ब्राह्मणजनस्य मार्गविघ्नः कृतः ।

भवतु । निग्रहिष्यामि तावदेनम् । भोः पुरुष !

तिष्ठ तिष्ठ ।

षटोत्कचः—एष स्थितोऽस्मि ।

भीमः—किमर्थं ब्राह्मणजनमपराध्यसि ? मुच्यतां द्विज-

सत्तमः ।

घटोत्कचः—न मुच्यते ।

मुच्यतामिति विस्रब्धं, ब्रवीति यदि मे पिता ।

न मुच्यते तथा ह्येष, गृहीतो मातुराज्ञया ॥

भीमः—[आत्मगतम्] कथं मातुराज्ञेति ? अहो !

गुरुशुश्रूषुः खल्वयं तपस्वी । सायूक्तम् । माता किल

मनुष्याणां दैवतानां च दैवतम् । [प्रकाशम्] भोः

पुरुष ! प्रष्टव्यं खलु तावदस्ति ।

घटोत्कचः—ब्रूहि ब्रूहि शीघ्रम् ।

भीमः—का नाम भवतो माता ?

घटोत्कचः—भूयतां, हिडिम्बा नाम राक्षसी ।

भीमः—(आत्मगतम्) एवं हिडिम्बायाः पुत्रोऽयम् ।

(प्रकाशम्) भोः पुरुष ! भोः पुरुष ! मुच्यताम् ।

घटोत्कचः—न मुच्यते ।

भीमः—भो ! ब्राह्मण गृह्यतां तव पुत्रः । वयमेनमनु-
गमिष्यामः ।

द्वितीयः—मा मा भवानेवम् ।

त्यक्ताः प्रागेव मे प्राणाः, गुरुप्राणेष्वपेक्षया ।

युवा रूपगुणोपेतो, भवांस्तिष्ठतु भूतले ॥ ९ ॥

भीमः—आर्य ! मा मैवम् । क्षत्रियकुलोत्पन्नोऽम् । पूज्यतमाः

खलु ब्राह्मणाः । तस्माच्छरीरेण ब्राह्मण-शरीरं विनि-

मातुमिच्छामि ।

घटोत्कचः—अथ केनायं वारितः ?

भीमः—मया ।

घटोत्कचः—किं त्वया ?

भीमः—अथ किम् !

घटोत्कचः—तेन हि भवानेवागच्छतु । (उभौ परिक्रामतः)

इह तिष्ठ । त्वदागमनमम्बायै निवेदयामि ।

भीमः—बाढम् । गच्छ ।

घटोत्कचः—(उपसृत्य) अम्ब ! अयमभिवादये । चिरा-
मिलपितो भवत्या आहारार्थमानीतो मानुषः ।

(प्रविश्य)

हिडिम्बा—जात चिरं जीव ! कीदृशो मानुष आनीतः ?

पश्यामि तावदेनम् । किमेष मानुष आनीतः ?

घटोत्कचः—अम्ब ! कोऽयम् ?

हिडिम्बा—उन्मत्तक ! दैवतं खल्वस्माकम् ।

घटोत्कचः—कः प्रत्ययः ?

हिडिम्बा—अयं प्रत्ययः । जयत्वार्यपुत्रः ।

भीमः—(विलोक्य) का पुनरियम् ? अये देवी हिडिम्बा !

हिडिम्बा—उन्मत्तक ! अभिवादयस्व पितरम् ।

घटोत्कचः—तात ! अयमभिवादये । भीमः—पुत्र ! अति-

बलपराक्रमो भव ।

घटोत्कचः—अनुगृहीतोऽस्मि ।

ब्राह्मणः—एवं भीमसेनपुत्रोऽयं घटोत्कचः ।

भीमः—पुत्र । अभिवादयस्वऽभवन्तं केशवदासम् ।

घटोत्कचः—भगवन्तमभियादये ।

ब्राह्मणः—पितृसदृशगुणकीर्तिर्भव ।

घटोत्कचः—अनुगृहीतोऽस्मि ।

ब्राह्मणः—भो वृकोदर ! रक्षितमस्मत्कुलम् । गच्छामस्तावत् ।

भीमः—अदूरतोऽस्माकमाश्रमः । तत्र विश्रम्य गम्यताम् ।

ब्राह्मणः—कृतमातिथ्यमनेन जीवित-प्रदानेन । तस्माद्
गच्छामस्तावत् ।

भीमः—गच्छतु भवान् सकुटुम्बः पुनर्दर्शनाय ।

ब्राह्मणः—वाढम् । प्रथमः कल्पः ।

भीमः—द्विडिम्बे ! इतस्तावत् । वत्स घटोत्कच ! इतस्तावत् ।
तत्र भवन्तं केशवदासम् आश्रमपदद्वारमात्रमपि
संभावयिष्यामः ।

(निष्क्रान्ताः सर्वे)

वेषस्य पूजा

वस्त्रेणैव पुमंल्लोके पूजनीयतमो भवेत् ।

सूक्ष्मवस्त्रधरो विद्वान्धनिकेनाभ्यपूज्यते ॥

दरिद्रः कोऽपि विद्वान्कस्यचिद्वनिकस्य गृहं भोजनायाऽ-
गच्छत् । जीर्णवस्त्रधारिणं तमवलोक्य धनिको वाचापि
नोपाचरत् । अथ स विद्वान्स्ववस्त्रमेव तत्र कारणं मन्यमानः
पूर्वेषुः सूक्ष्मं निर्मलं च वस्त्रं परिधाय तस्यैव गृहं गतः ।
धनिकस्तु प्रत्युत्थाय करेण तस्य करं गृहीत्वा धन्यवादेन
तं सम्मानितवान् ।

पाद्यमाचमनीयं च दत्त्वा भोजनाय महानसमुपानयत् ।
विद्वांस्तु भोजनादौ स्वोत्तरीयं भूमौ प्रसार्य द्वित्रान्कवलां-
स्तत्र न्यक्षिपत् । तदवलोक्य धनिकः किमेवं क्रियते ? इति
पण्डितमपृच्छत् । स तु बुद्धिमान् 'धनिक' पूर्वेषु जीर्ण-
मलिवस्त्रधारी समागतोऽहम् । तदा बाह्यात्रेणापि भवता न
संमानितः । अद्य त्वस्य वाससः प्रभावेण बहूनां भव-
दीयसत्काराणां पात्रमभवम् । अतः कृतज्ञोऽहं वस्त्रमादौ
भोजयामि । पश्चादहं भोक्ष्ये' इति । तच्छ्रुत्वा धनिकः
किंचिदिव लज्जितोऽभवत् । साधु चेदमुच्यते—

वस्त्रेण वपुषा वाचा विद्यया विनयेन च ।
वकारैः पञ्चभिर्हीनो नरो नायाति गौरवम् ॥

महादेव—यशस्विसिंह—सम्वादः

राजपुत्रराजो यशस्विसिंहः पुण्यनगर-शिविरान्तःपट-
भवनेष्वन्यतमस्मिन् चिन्तानिमग्न आसीत् । तदा प्रतिहारः

प्रविश्य सजयध्वनि करौ सम्पुटीकृत्य प्रावोचद्—“देव,
शिववीरप्रेषितो महादेवपण्डितो द्विदृक्षतेऽत्रभवतः” । तदुर-
रीकृत्य च “ओं प्रवेशय” इत्युक्तवति महाराजे प्रतिहारोऽपि
तथाऽकरोत् । ततः प्रतिहारेण सह प्रविष्टमात्रे महादेवपण्डिते
यशस्विसिंहः प्रणम्य आसनस्थानमुपवेशार्थं दक्षकरेण
निर्दिष्टवान् । कुशलादिप्रश्नानन्तरं तयोरेवमभूदालापः ।

यशस्विसिंहः—पण्डितवर ! महाराष्ट्राजस्य पत्रं तु
प्राप्तवानेवास्मि, तदधिकं भवतः किं प्रस्तोतव्यमिति
निरूप्यताम् ।

महादेवः—महाराज ! नाहं तत्रभवता किमपि प्रस्तोतुं
प्रेषितोऽस्मि, अपि तु शोकं प्रकाशयितुम् ।

यश०—तत् किं पुण्यनगरेण सह प्रधानशिवकण-
दुर्गोऽपि हारित इति शोकः ।

महा०—तस्य हस्ते बहवो दुर्गाः सन्ति इति दुर्गार्थं
न खिद्यते ।

यश०—अथ किं दिल्लीश्वरेण सह युद्धरूपा महती-
विपदुपतिष्ठत इति शोकः ?

महा०—क्षत्रियराज ! विपत्समये धीरतात्यागः
शिवेन नाभ्यस्तः ।

यश०—तत् किमिति शोकः, कथ्यतां कथ्यताम् ।

महा०—भगवन् ! यः क्षत्रियधूर्धरः येन राजे-

न्वतीयं भूः, योऽस्मादज्ञानामभिमानभाजनम्, यः सनातन-
 धर्मरक्षाया एकमात्रशरणम्, यश्च भारतीयधीरकुल-
 मुकुटमणिस्तमेवाद्य धर्मध्वंसिनामेतेषां यवनानां दासपद-
 लाञ्छनमालोक्य शोकाहुलो महाराष्ट्रराजः । ततो
 यशस्विसिंहस्तु स्फुटमेव सां धिकरोतीति किञ्चित् कुपितः,
 सतां तिरस्करणीयमेव भारतविद्रोहियवनवशवर्त्तिताकार्यं
 करोमीति ग्लानः । तदा पुनरारभत तथैव वक्तुं महादेवः—
 “महाराज ! स्वातन्त्र्यपोतकर्णधारस्य क्षत्रियकुलकमल-
 दिनेशस्य उदयपुराधीशश्रीप्रतापसिंहस्य कुलप्रसूतं
 स्त्रीरत्नं यस्यार्द्धाङ्गम्, सिंहसंहननैः परःशतवीरवरैः सजय-
 जयध्वनिं त्रियमाणं महदेशराजसिंहासनं पदा समाक्रम्य
 यो विराजते । एष दिल्लीकलङ्कोऽवरङ्गजीवोऽपि क्षिप्रातीरे
 यद्वाहुविक्रममवलोक्य क्षणमनिमेषो विस्मृतात्मदेहो
 विस्मितस्तस्थौ, सदैव यतो विमेति, साहाय्यं च समपेक्षते,
 अस्मिन् विश्वस्मिन्नपि भारते वर्षे नगरे नगरे ग्रामे ग्रामे
 गृहे गृहे मन्दिरे मन्दिरे च यस्य क्षेमाय विजयाय बल-
 वृद्ध्यै राजसमृद्धयै च द्विजवरा हस्ताबुध्नमय्य सनामसं-
 कीर्तनमाशीराशीनुचारयन्ति, स एव महावीरः, स एव
 भारतरत्नम्, स एव राजकुलभूषणं यवनानां पक्षमवलम्ब्य
 स्वकीयानामेव शिरांस्युच्छेत्तुं सज्जितवानस्तीत्यवलोक्य
 क्षुब्धं महाराष्ट्रराजस्य हृदयम् ।

यशस्विसिंहः विश्विल्लज्जया तिर्यग्बदनं विमनायमान-
 मिवावलोक्य पुनः “वीरवर ! साधारणोऽहं दूतो, महाराजैः
 सह कथमालपनीयमिति भाषणपरिपाटीमपि न जानामि,
 कश्चिदपराधो भवेच्चेत्क्षन्तव्यम्, किन्तु निरोच्यताम्, किमर्थं
 रणसज्जा ? किमिति भयानक-भल्ला भासन्ते ? कमाक्रमितु-
 ज्ञेते सादिनः ? कञ्च भस्मसात्कर्तुं एष भवत्कोपदावा-
 नलः ? किं ये भवन्तमाशिषो वदन्ति, ये भवन्माहात्म्य-
 समाकर्णेन मोदन्ते, तेषामेव रुधिरेण मेदिनीं क्षालयितुं ? ये
 भवन्तं निजकुलावतंसं मन्यन्ते तेषामेव वंशं ध्वंसयितुम् ?
 ये निरर्थं दीनाल्लुण्ठन्ति, कुलीनकन्या अपहरन्ति, मन्दि-
 राणि निपातयन्ति, तानेव वैदिकमय्यादाविलोपनव्रतिनो
 वैरिहतकान् वा वर्धयितुम् ? श्रीमति यन्निरर्थं स्वतन्त्रा
 अपि प्रजा विजित्य केवलमविचारव्यभिचारात्त्याचार-
 प्रचाराय धूर्तानामेषां यवनानां हस्ते समर्प्यन्ते इति
 शोभते ? क्षत्रियव्याघ्र ! किमहं कथयामि स्वयमेव
 विवेच्योऽयं विषयः ।”

अथ शाश्वित्क्षणान् शिरः कण्डूयनैरेव यः पयित्वा
 किञ्चिद्भ्रीणोऽपि लज्जां संवृण्वन्निव शनैरवादीत् मरुराजः ।

“दूतवर ! साधु ! तव भाषणशैलीमत्यन्तिं प्रशंसामि ।
 न खलु अस्माभी राजपुत्रदेशीयक्षत्रियैर्भयेन वा लोभेन
 वा यवनहस्तेषु आत्मा समर्पितः । अस्माभिरेव वारसहस्रं

यवनाः खड्गैः खण्डशः कृताः, अस्माभिरेव वारं वारं ते
 आसिन्धुकूलं विद्राविताः । न जानीमहे किमिवेहितं
 भगवत्या सहामायया यद्वयं अनिच्छन्तोऽपि आत्मनस्तद्ध-
 स्तगतानेव पश्यामः । अधुना तु विश्वस्मिन्नपि राजपुत्रदेशे
 तेषां तथाधिकारोऽस्ति यत् केवलमात्मोच्छेदायैव तैः
 सह विरोधः स्यात् । इति किमिव क्रियेत । भाग्यैरेतेषां
 कदर्याणां परस्परमैक्यमपि नास्ति अस्माकं तद्यथोचितं
 निर्वहामः ।

महा०—महाराज ! मा स्म भूद्राजपुत्रदेशे तादृशं
 यौष्माकीणं बलं परस्मिन् देशे तु यवनानामधुनाऽपि
 तदा प्रबलोऽधिकारो न संवृत्तोऽस्ति । युष्मदग्रे सर्वो-
 ऽपि बद्धकरसम्पुटः, राज्यमेतदखिलं भावत्कं शिव-
 वीरोऽपि भवता स्वसेनापतिष्वेवान्यतमोऽङ्गीक्रियताम्,
 दिल्लीश्वरेण च सह युद्धमारभ्यताम् । यः प्राप्तसिंहासनो-
 ऽपि विभ्यदिव श्रीमन्तमितस्ततो महायुद्धेषु सम्प्रेष्य
 श्रीमदनिष्टं शुश्रूषते, स सर्वथा दण्डेनैव शिक्षणीय आर्यैः ।
 ऐक्यं नास्ति इति मा स्म भूच्छोकः, श्रीमतामुद्योगेनैक्य-
 मारभ्यताम् । शिवो भारतीयानां पारतन्त्र्यं नावलोक-
 यिषति । राज्यलोभस्तु तस्य नास्ति इति, विजये राज्य-
 मिदमपि अत्रभवतामेव भवेत्, किन्तु यथा भारत-द्रुहां
 यवनानां प्राबल्येन प्रत्यहं धर्मलोपो न स्यात् तथैव

शिवस्याभिप्रायः ।

यश०—राज्यं तु अस्माकमपि बह्वस्ति । वयमपि लोभाभिभूता न स्मः । शिवस्योद्देश्यं चाखिलं प्रशस्यमस्ति । किन्तु शिवस्य व्यापारेष्वेकमेवास्मभ्यं न रोचते, यदेष चौराणां लुण्ठकानां न वृत्तमनुसरति !

महा०—महाराज ! मैवम् ! किं कुत्रापि कुतश्चिदपि समश्रौषीच्छीमान् यद् निरपराधान् पथिकान् लुण्ठति महाराष्ट्रराजः, आहोस्वित् कस्यापि मित्तिं मित्रा धनमपजहार श्रीमान् । किन्तु लुण्ठकानामेषामत्याचारानसहमानः लुण्ठका यथा न लुण्ठेयुस्तथैतान् दण्डयति । धर्मो हि सर्वथा रक्षणीयः । सतीत्वध्वंसनमन्दिरावपातादिरूपो घोरतरो दुराचारः सर्वथा प्रतिरोद्धव्यः इति । क्वचन परवशतया नीतिविशेषस्यापि आश्रयोऽपेक्ष्यत इति किमियं लुण्ठकता ? दिल्लीकलङ्कस्तु प्राधान्येन श्रीमन्तमेव द्वेष्टि । श्रीमताऽपि शठे शाठ्यमिति मुद्रया कूटनीतिरङ्गीक्रियेत चेत् किमियं लुण्ठकता स्यात् ।

यश०—(दीर्घमुष्णं च निश्वास्य) अथ मां किमभिदधाति शिवराजः ।

महा०—महाराज ! स श्रीमतः सहाय्यमभ्यं च वाञ्छति ।

यश०—दूतवर ! दिल्लीश्वरेण सह कृतप्रतिज्ञः कथं

मन्यथा विधास्यामि । (चिरं चिन्तयित्वा) दिल्लीश्वरं
 “महाराष्ट्रैः सह योत्स्ये” इति कथयित्वा समायातो
 ऽस्मि । तद् योत्स्ये ।

महा०—“सत्यं योत्स्यते, स्ववंशजातानामेव क्षत्रि-
 यबालकानां वक्षश्छुरिकाभिर्विदारयिष्यते, ब्राह्मणरुधिर-
 प्रवाहैर्वसुमती स्तपयिष्यते, यवनहस्तेषु अधिकारं समर्प-
 यिष्यते । भगवन् ! ये हि रोदं रोदं पादयोर्विलुठतामपि
 त्रायध्वं त्रायध्वमिति सहाहाकारचीत्कारै रोदसी रोदय-
 तामपि दारा अपहरन्ति, बालान् वृद्धांश्च सकृष्टं घ्नन्ति,
 तेषामेषां दुर्विनीतानामाततायिनां बलेनापि छलेनापि
 च दण्डनं परमं पुण्यमेव; न पापम् । धर्ममर्मज्ञ ! प्रार्थना-
 मात्रमेवास्मादक्षाणां कार्यम्, स्वीकारे तिरस्कारे च प्रभव-
 एव प्रमाणम् ।

यश०—पण्डित ! भवादृशा वा भवादृशानां
 मन्त्रणा वा तिरस्करणीया न भवन्ति । शिवस्य सर्वोऽपि
 उद्देशो मह्यं रोचते, परं भवानेव विचारयतु प्रतिज्ञाविरुद्धा-
 चरणं महतां कार्यं वा ?

महा०—महाराज ! यं भवान् दिल्लीश्वर इति ब्रूते
 तस्यैव राजसोचितानि कर्माणि दृश्यताम् । आत्मनो
 जननपोषणहेतुभूतस्य वृद्धस्य पितुः सावहेलं निगृह्य
 कारागारे स्थापनं महतां कार्यं वा ? सोदर्याणां सञ्छलं

सक्रौर्यं सारणमीदृशीभिर्हत्याभिरपि सोदण्डभावं लज्जाना-
 बहनं च महतां कार्यं वा ? केवलमार्यस्वभावानामार्यज-
 नानामैव क्लेशनार्थं गीर्हिसनंप्र तिमाखण्डनं हीनदीन-
 सनातनवैदिकधर्मशरणानामेवास्माकं करग्रहणं महतां कार्यं
 वा, अन्तःस्थं किञ्चित्पुरातनं वैरं संस्मृत्य खरतरयुद्धेष्वत्र भवत
 एव प्रेषणम्भवदनिष्टचिन्तनं च महतां कार्यं वा ? यशस्वि-
 शिवयोर्यतर एव महावीरो महाराष्ट्रयुद्धेऽस्मिन् शयिष्यते
 ततर एव गिरिगुरुमहाभार इव भारतमहावीरः प्रशममेष्यति
 इति विचार्यैव श्रीमतोऽत्र प्रेषणं महतां कार्यं वा ?

यशः—(किञ्चिद्विचिन्त्य) दूतवर ! तव वाग्मिता-
 मां बलेन वाच्यमं विधत्ते । किन्तु शिवस्य वञ्चकता कर्ण
 परम्परयाऽस्मद्देशेऽपि प्रतिगृह्यं प्रसृताऽस्ति, तत्कथमहमेतस्य
 प्रस्तावेषु विश्वसिमि ।

महा—(सक्रोधमिव) “महाराज, महाराज, खलु खलु
 ओच्यैवम् !! मा स्म सनातनधर्मैकशरणं महाराष्ट्रराजमे
 मिथ्याकलङ्कपङ्केनाङ्कय । को ब्राह्मणः क्षत्रियो वैश्यः शूद्रो
 वा तेन वञ्चितः ? भ्लेच्छेष्वेव वा सज्जनः कोऽवमानितः ।
 अहह ! देव न शोभते युष्मादृशाणां मुखादेवं कलङ्कनम् ।”
 इत्युक्तवत् एव महादेवपण्डितस्य चक्षुषी वाष्पविन्दुद्वयमु-
 दगिरताम्, महादेवश्च पटप्रान्तेन प्रामाट् ।

यशः—तदाकस्मादेव मरुराजस्यापि प्रेमपारावारपूरासुत-

मिव हृदयं मुदितमिव च मनो बभूव । “पण्डित ! क्षम्यता-
मद्यावधि मित्रं मे महाराष्ट्रराजः । साम्प्रतमहं तमालिलिङ्गि-
षामि । तत् सपदि दर्शय तं क्षत्रियकुलावतंसम्” इति माषि-
तवान् मरुराजः ।

महा०—अचिरादेव शिवः सप्तपस्थास्यते श्रीचरण-
योरन्तिके ।

अथ महादेवस्तु नम्रीभूय को जानीते किमिव तस्य
कर्णे अचकथत् । यशस्विंसिंहश्च तदाकर्ण्य सचकितं सप्रफु-
ल्लनयनं महादेवं निपुणं निरीक्ष्य ससम्भ्रममुत्थाय तथैवो-
त्थितं महादेवं बाहू प्रसार्य सानन्दं परिपस्वजे । तदनन्तरं
महादेवेन सहोपविश्य मुहूर्त्तं यावत् सगोपनं शनैः शनैर्वहु-
संललाप । महादेवस्तदा प्रतिनिवृत्सुरिव उदतिष्ठत् ।

यश०—(द्वारसमीपं गत्वा) द्रष्टव्यम्, युद्धविषये
यथालापो जातस्तथैव निवेदनीयः शिवधीरः ।

महादेवपण्डितो वाढमित्युक्त्वा प्रचलितः ।

चाणक्य-सूत्राणि

१. सुखस्य मूलं धर्मः । २. धर्मस्य मूलं अर्थः । ३.
अर्थस्य मूलं राज्यम् । ४. राज्यमूलमिन्द्रियजयः । ५. न-
कामासक्तस्य कार्यानुष्ठानम् । ६. अग्निदाहादपि विशिष्टं
वाक्पारुष्यम् । ७. पूर्वं निश्चित्य पश्चात् कार्यमारभेत ।

८. कार्यान्तरे दीर्घसूत्रता न कर्तव्या । ९. न चलचित्तस्य
 कार्यावाप्तिः । १०. कदाचिदपि चारित्रं न लङ्घयेत् ।
 ११. गुणवदाश्रयान्निर्गुणोऽपि गुणवान् भवति । १२.
 कदापि पुरुषं नावमन्येत । १३. न दुर्जनैः सह संसर्गः
 कर्तव्यः । १४. मितभोजनं स्वास्थ्यम् । १५. तृष्णया
 मतिश्छाद्यते । १६. मूर्खेषु विवादो न कर्तव्यः । १७.
 धर्मेण धार्यते लोकः । १८. दया धर्मस्य जन्मभूमिः ।
 १९. व्यसनं मनागपि बाधते । २०. परद्रव्यं न हर्तव्यम् ।
 २१. नास्त्यहंकारसमः शत्रुः । २२. स्नेच्छानामपि सुवृत्तं
 ग्राह्यम् । २३. अत्युपचारः शङ्कितव्यः । २४. आत्मच्छिद्रं
 न पश्यति, परच्छिद्रमेव पश्यति बालिशः । २५. श्वो मयू-
 रादद्य कपोतो वरः । २६. सर्वं जयत्यक्रोधः । २७. तिल-
 मात्रमप्युपकारं शैलमात्रं मन्यते साधुः । २८. परदारान् न
 गच्छेत् । २९. नास्ति सत्यात् परं तपः । ३०. अतिसूरो
 दानशूरः । ३१. यथा बीजं तथा निष्पत्तिः । ३२. आत्मा
 न स्तोतव्यः । ३३. न दिवा स्वप्नं कुर्यात् । ३४. अति-
 थिमभ्यागतं पूजयेत् यथाविधिः । ३५. सत्सङ्गः स्वर्ग-
 वासः । ३६. विश्वासघातिनो न निष्कृतिः । ३७. आश्रित-
 दुःखम् आत्मन इव मन्यते साधुः । ३८. श्वः कार्यमद्य
 कुर्वीत ।

हल्दीघाटी

स्वाधीनताऽऽर्यभुवि मूर्तिमती स-माना,
राणाप्रतापबलवीर्यविभासमाना,
घाटीकते समुपया नहि यां सुशोचिः—

शादीव सा जयति काचन हल्दिघाटी ।
आस्ते प्रताप इह भारत-भूमि-वीरः,

हे पान्थ ! हिन्दुरसि चेत्सकृदानतः स्याः !
सम्प्रत्यपि प्रतिबदन्निव किन्नु धीरं—

धीरं ह्यधीरयति धीर-जनं समीरः !!
सा कातराः ! स्पृशत मां प्रिय-पारतन्त्र्याः !

अद्यापि यत्र विहिता जननी स्वतन्त्रा
यत्रेदमेव गदतीव ततिस्वरूपां—

शाखाकदम्ब-कृत-मर्मरमातनोति !!

“वीराग्रणीरभय-युद्ध-कलाकलापी

काऽऽस्तेऽद्य हा ! स तनयः सनयः प्रतापी” ।

अत्रत्य-निर्जनवनेऽथ यदा कदाचित्

मातेव रोदिति सखे कुररी नु काचित् !!

अद्यापि यत्र जननी मम हन्त ‘राणा’—

‘राणा’ विरौति विकला नु ‘कूह’... च्छलेन ।

अद्यापि धारयति नैव कदापि शोभां

नूनञ्च तद्विरहिणी प्रकृतिर्वधूटी ॥

अद्यापि यत्र सुमधुवत-संकृतानि ।

लोलाक्ष-खञ्जनजनाश्रित-नर्तनानि ॥

सत्कृतितान्यनुदिनं शुक्र-शावकानां !

तौर्यत्रिकं जयति किञ्चन देवतानाम् ॥

पुष्पं फलं तदनु गन्धवहः समीरः,

खद्योतपङ्क्तिरमला च पिकालि-गीतिः,

अद्यापि यत्र सरल-प्रकृति-प्रणीतं

पञ्चोपचारमिव पूजनमस्ति मातुः ॥

नीलेन पक्ष-निवहेन खमाहसन्तः

चञ्च्वा फलानि विमलानि समञ्चयन्तः ।

‘धीराय’नाम मधुरं मधुरं कणन्तः,

अद्यापि यत्र सु-शुका विलसन्ति सन्तः ॥

चूडामणिः सकल-भारत-भामिनीनां,

पत्नी प्रतापनृपतेरमलाऽत्र शैले ।

प्राणप्रदानमकरोत् पतिपादपद्मे—

किन्त्वेकवारमपि हा ! नहि ‘हा’ऽकरोत्सा ॥

अत्रैव वीरजनमौलिमहार्हरतनं

वीराग्रणीरगणितव्रणवान् स ‘शाला’ ।

राणाऽर्थमेव हृदहा ! समरेऽसहायः

प्राणाऽञ्जहौ न तु पलायनतत्परोऽभूत् ॥

लोकत्रयेऽतिविदिता बलिवेदिकेयं—

यत्र प्रतापनृपतेरनुयायिवर्गः-
 सङ्क्रीतवान्, किल परश्शतमौलिदानात्
 स्वातन्त्र्यमार्यवर-वीर-वसुन्धरायाः !!
 वीराश्चतुर्दशसहस्रमिता इहैव
 मृत्युं यथा शयन-तूलमथाऽऽलिलिङ्गुः
 किन्तु प्रशस्यतमशस्यमहीयसीं स्वां
 सन्मातरं नहि मनाग् विजहुर्धरित्रीम् !!
 अत्रैव वीरजनशोणित-शोण-गङ्गा
 भूत्वा सहस्रपथगा गतिमाततान !
 यद्दर्शनेन रसनेन च मञ्जनेन
 देवैः सहैव ऋषयः पितरोऽपि तृप्ताः !!
 सैषा स्थली चकित-चेतक-चङ्कमाणां,
 सैषा स्थली कुटिल-कुन्त-पराक्रमाणां,
 सैषा स्थली प्रियतमाऽप्यसुतोऽमराणां,
 सैषा स्थली ज्वरकरी नर-पामराणाम् !!

भासुरकसिंह-कथा

कस्मिँश्चिद्वने भासुरको नाम सिंहः प्रतिवसति स्म ।
 अथासौ वीर्यातिरेकान्नित्यमेवानेकान् मृगशशकादीन्
 व्यापादयन्नोपरराम । अथान्येद्युस्तद्वनजाः सर्वे सारङ्गवराह-

महिषशशकादयो मिलित्वा तमभ्युपेत्य प्रोचुः । स्वामिन् ।
 किमनेन सकलमृगवधेन । नित्यमेव यतस्तवैकेनापि मृगेण
 वृप्तिर्भवति । तत्क्रियतामस्माभिः सह समयधर्मः । अद्यप्रभृति
 तवात्रोपविष्टस्य जातिक्रमेण प्रतिदिनमेको मृगो भक्षणार्थं
 समेष्यति । एवं कृते तव तावत्प्राणयात्रा क्लेशं विनापि
 भविष्यति, अस्माकं च पुनः सर्वोच्छेदनं न स्यात् । तदेष
 राजधर्मोऽनुष्ठीयतामिति ।

अथ तेषां तद्वचनमाकर्ण्य भासुरक आह । अहो !
 सत्यमभिहितं भवद्भिः । परं यदि ममोपविष्टस्यात्र नित्यमेव
 नैको मृगः समागमिष्यति, तन्नूनं सर्वानपि भक्षयिष्यामि ।
 अथ ते तथैव प्रतिज्ञाय निर्वृतिभाजः तत्रैव वने निर्भयाः
 पर्यटन्ति । एकश्च प्रतिदिनं वारक्रमेण याति । वृद्धो वा
 वैराग्ययुक्तो वा शोकग्रस्तो वा पुत्रकलत्रनाशभीतो वा तेषां
 मध्याह्नस्त भोजनार्थं मध्याह्नसमय उपतिष्ठते । अथ कदाचि-
 ज्जातिक्रमाच्छशकस्य वासरः समायातः । स समस्तमृगैः
 प्रेरितोऽनिच्छन्नपि मन्दं मन्दं गत्वा तस्य वधोपायं चिन्तयन्
 वेलातिक्रम कृत्वा व्याकुलितहृदयो यावद्गच्छति तावन्मार्गे
 गच्छता तेन कूपः संदृष्टः । यावत् कूपोपरि याति, तावत् कूप-
 मध्य आत्मनः प्रतिविम्बं ददर्श । दृष्ट्वा च तेन हृदये चिन्तितम्,
 यद्भव्य उपायोऽस्ति । अहं भासुरकं प्रकोप्य स्वबुद्ध्यास्मिन्
 कूपे पातयिष्यामि । अथासौ दिनशेषे भासुरकसमीपे प्राप्तः ।

सिंहोऽपि वेलातिक्रमेण क्षुत्क्षामकण्ठः कोपाविष्टः सृक्कणी
 परिलेलिहानः व्यचिन्तयत् । अहो प्रातराशाय निस्सत्त्वं
 वनं मया कर्त्तव्यम् । एवं चिन्तयतस्तस्य शशको मन्दं मन्दं
 गत्वा प्रणम्य तस्याग्रे स्थितः । अथ प्रज्वलितात्मा भासुर-
 कस्तं भर्त्सयन्नाह । रे शशकायस्य ! एकतस्तावत्त्वं लघुः
 प्राप्नोऽपरतो वेलातिक्रमेण । तदस्मादपराधात्त्वान्निपात्य
 प्रातः सकलान्यपि मृगकुलान्युच्छेदयिष्यामि । अथ शशकः
 सविनयं प्रोवाच । स्वामिन्नापराधो मम न च सत्त्वानां,
 तच्छ्रुयतां कारणम् । सिंह आह । सत्वरं निवेदय । यावन्मम
 दंष्ट्रान्तर्गतो न भवान् भविष्यतीति । शशक आह ।
 स्वामिन् ! समस्तमृगैरद्य जातिक्रमेण मम लघुतरस्य प्रस्तावं
 विज्ञायाहं पञ्चशशकैः समं प्रेषितः । ततश्चाहमागच्छ
 चन्तराले महता केनचिदपरेण सिंहेन विवरान्निर्गत्याभि-
 हितः । रे क्व प्रस्थिता यूयम् । अभीष्टदेवतां स्मरत । ततो
 मयाभिहितं, वयं वनस्वामिनो भासुरकसिंहस्य सकाश-
 माहारार्थं समयधर्मेण गच्छामः । ततस्तेनाभिहितम् । यद्येवं
 तर्हि मदीयमेतद्वनं मया सह समयधर्मेण समस्तैरपि मृगै-
 र्वर्तितव्यम्, चौरः स भासुरकः । अथ यदि सोऽत्र वने
 राजा तर्हि विश्वासस्थाने चतुरः शशकानत्र धृत्वा तमाहूय
 द्रुततरमागच्छ । येन यः कश्चिदावयोर्मध्यात्पराक्रमेण
 राजा भविष्यति स सर्वानेतान्भक्षयिष्यतीति । ततोऽहं

तेनादिष्टः स्वामिसकाशमभ्यागतः । एतद्भ्रूलातिक्रमकारणम् ।
तदत्र स्वामी प्रमाणम् । तच्छ्रुत्वा भासुरक आह, भद्र !
यद्येवं तर्हि सत्वरं दर्शय मे तं चौरसिंहं येनाहं मृगकोपं
तस्योपरि क्षिप्त्वा स्वस्थो भवामि । शशक आह ।
अस्त्येतत्तथापि बलवान् स मया दृष्टस्तन्न युज्यते स्वामिन-
स्तस्य सामर्थ्यमविदित्वा गन्तुम् ।

भासुरक आह । भोः किं तवानेन व्यापारेण, दर्शय मे
तं दुर्गस्थमपि । अथ शशक आह । यद्येवं तर्ह्यगच्छतु
स्वामी । एवमुक्त्वाग्रे व्यवस्थितः । ततश्च तेनागच्छता यः
कूपो दृष्टोऽभूत् तमेव कूपमासाद्य भासुरकमाह । स्वामिन् !
कस्ते प्रतापं सोढुं समर्थः, त्वां दृष्ट्वा दूरतोऽपि चौरसिंहः
प्रविष्टः स्वदुर्गं, तदागच्छ येन दर्शयामि । भासुरक आह ।
दर्शय मे दुर्गं, तदनु दर्शितस्तेन कूपः । ततस्सोऽपि मूर्खः
सिंहः कूपमध्य आत्मप्रतिबिम्बं जलमध्यगतं दृष्ट्वा सिंहनादं
मुमोच । ततः प्रतिशब्देन कूपमध्याद् द्विगुणतरो नादः
समुत्थितः । अथ तेन तं शत्रुं मत्वात्मानं तस्योपरि प्रक्षिप्य
प्राणाः परित्यक्ताः । शशकोऽपि दृष्टमनाः सर्वमृगानानन्द्य
तैः सह प्रशस्यमानो यथासुखं तत्र वने निवसति स्म ।

आल्हा

चन्देलनृपाणामन्तिमः परमारदेवो नाम राजा बभूव ।
साम्प्रतं महोवा नाम्ना प्रसिद्धे नगरे तस्य राजधानी सम-
भवत् । दुर्बलः परमारदेव इति हस्तिनापुरकान्यकुब्जा-
धीश्वराभ्यां निकां निपीडितोऽभवत् । आल्हा-ऊदलश्च
तस्य राज्ञः सभासदावभवताम् । बाल्य एव मृतपितृकाविमौ
राज्ञा परमारदेवेनैव पोषितावभवताम् परमारदेवमहिषी
मालहनदेवी पुत्रवेदिमावपालयत् । अनयोः पितुर्जसराज
इति नामासीत् सहिकस्मिन्नपि समरे वीरगतिमवति ।
ततः परमारदेवेनैवानयोः पितृकृत्यं निर्वर्तितमभवत् । क्रमेण
वयस्थाविमौ सूर्याचन्द्रमसाविवात्मनः कीर्तिं प्रसारयामासतुः ।
तदा महोवानगरं प्रसिद्धमभवद् वीर्यातिशयेन । अनयोः
प्रतापसूर्यो नभोमध्यमारूढः प्रतपतिस्मा रातीन् । अयोध्या
महोवाधीशवाहिनी, कोवा शक्तस्तत्सम्मुखं क्षणमपि स्थातुम् ।
आल्हा-ऊदलश्च समुपकृतौ राज्ञा, अनयोर्विवाहो राज्ञैव
स्वव्ययेन सम्पादितः, राज्ञी च पुत्रनिर्विशेषमिमौ पश्यतिस्म ।
अतश्चानयोरपिराजकुले महती भक्तिरजायत । राजरक्षायै
प्राणानपि सुखेन समुत्सृणुं कृतप्रतिज्ञाविमाववर्तताम् ।
आल्हा-ऊदल प्रतिमो वीरो यस्य वशेतिष्ठति तं सर्वोऽपि-

प्राणरक्षार्थी जनः प्रणमेदेव । अतश्चापरे सर्वे राजानः परमार-
देवं श्रद्धया सम्मानयितुमुपचक्रमुः । पुनः प्रवृद्धा प्रतिपत्ति-
र्महोवा राज्यस्थ । तत्रत्यः क्षीणश्चन्द्र कलाभिः पूर्णो
दिगन्तानुद्धासयितुं प्रवृत्तः ।

तयोः सर्वदा समरप्रवृत्तयोरेव समयोऽत्यवर्तत । तदाहि-
भारते सर्वतः प्रज्वलितआसीत्समराग्निः । ततः एव च वीराः
सम्मान्यन्ते । तदाप्रत्यायणं खड्गभूषणत्कारोऽश्रूयत । तदा
कन्याजन्म महदनिष्टकरमिवामन्यत । यतः कन्याविवाहावसरे
समरोदुनिर्वार आसीत् । तस्मिन्नेव काले आल्हा-ऊदलश्च-
जन्माधिजग्मतुः विलास प्रचुरेकाले वीराणामादरो ननु स्वा-
भाविक एव । राजानो विलासपरा, प्रजाश्चतदनुगाः । कोनाम
न्यायः, कोनामसदाचारइति न कोऽपि विजानातिस्म ।
एतोदृशाणामाचाराणा यादृशः परिधामो भवति, तादृशो
ननु जात एव ।

(२)

आल्हा मातुलो माहलजी आसीत् । तस्य हि विलक्षणा
प्रकृतिर्न कस्यापि योग्यस्य सम्पदुत्कर्षं मनसापिसौढुं
शक्नोति । महोवाप्रान्ते दिने दिने प्रसरन्तीमाल्हा-ऊदलयो-
येशोवल्लरीं निरीक्ष्यमाहलजीमहोदयस्तां मूलत उच्छेत्तुं
प्रयत्नमाचरयत् । परं माहलस्याय प्रयत्न एव तयोर्यशो-
वर्द्धनमन्त्रः संवृत्तः माहलेन सर्वत्र आल्हा-ऊदलयोर्निन्दा-

प्रचारिता । कदाचिदय राजसभामगच्छत् । तत्र न सन्निहिता-
 वभंवतामालहाऊदलश्च । राजसभाप्रविष्टो माहलः शोका-
 क्रान्तमिवात्मनो मुहुमण्डलं व्यधात् । तथाविधं तं दृष्ट्वा
 राजाप्रोवाच । मातुल ! कथं शोकाक्रान्तमिवाद्य भवन्तं लक्ष-
 यामि । राजावचनमाकर्ण्यैव माहलस्य नेत्रेऽश्रुपूर्वारिप्लुतेऽ-
 भूताम् । कपटप्रबन्धकुशलानां स्वमनोवृत्तिषु यावानधिकारो
 न तावान् योगाभ्यासवशीकृतेन्द्रियग्रामस्य मानवसिंहस्यापि ।
 तेषां हृदयं शोकाकुलं वा भवेत्, परमोष्ठेस्मितरेखा विलो-
 क्यते । मनः प्रसन्नम् नेत्राभ्यामश्रुप्रवाहो निर्गच्छति मनसि-
 प्रज्वलतिमतसरानलः परम् वाक्सुधारससहोदरा विनिःसरति ।
 माहलोनृपमवदत् । महाराज ! भवत्पाणिपल्लवलातितस्य
 जनस्यास्य नावशिष्टाः केऽपिमनोरथाः । परं भवदाश्रयप्रवृद्धो
 जनः प्रत्यय्य निवापाञ्जलितेभ्यस्तेभ्यो भवदुपकारेभ्यः
 साम्प्रतं भवद्विषय एव कपटं कर्तुमुद्यत इति ज्ञात्वा नितरां
 चिन्ताक्रान्तोऽस्मि सज्जातः । परमारदेवोऽपृच्छत्, अपि-
 ममान् पुष्टेषु जनेष्वस्ति कश्चिदेवविधः माहलोवद देव !
 अहमेव । राजाचकितोऽपृच्छत्, अपि भवान् ? माहलः
 प्रत्यवोचत्, महाराज ! किमिवावब्रवीमि । कृपापारावारे
 भवदूधदये कोऽपिनक्रः प्रविष्टः । मद्भगिनेय आल्हा !
 तस्य ननु राजापचारो मदीय एव भवति । राजा किञ्चित्
 विषण्ण इवावदत् । आल्हा पुत्रसमो मे । महताकष्टेन मया सु-

पालितः । सकिमद्य मद्यपचारं रचयति । नात्रविषये कथमपि विश्वासमाधातुं शक्नोमि । माहलो महाराजसमीपमुपसृत्य किञ्चित् कर्णे कथयति ।

(३)

आल्हा-ऊदलप्रभृतयो बहवो तुरगसञ्चालनशिक्षाभ्यास-
प्रवृत्तौ साम्प्रतम्, उपस्थितास्त्रव बहवः प्रेक्षकाः । अत्रान्तरे
कञ्चुकिरागत्यराजाह्वानमश्रावयत् । महाराजस्याकांडाह्वानं
श्रुत्वा आल्हा किञ्चदिव भीतः सञ्जातः किन्निमित्तमद्यमहा-
राज आह्वयति । परित्यज्याश्वसञ्चालनं तौ राजासमां
प्रस्थितौ । प्रेक्षकाश्चपरस्परं समालपन्तः स्वस्वगृहं जग्मुः ।
राजानमुपसृत्य वीरसरण्या प्रणम्य च ते यथास्थानं निषी-
दतुः । राजा प्रोवाच, मत्प्रार्थित युवाभ्यां प्रदास्यते ।
कोनियोगोऽनुष्ठेय इति आल्हा सादरं सविनयञ्च प्रत्यभाषत ।
महाराज आल्हा नकारप्रदानेऽसमर्थः सर्वथा । यतो नकार-
प्रदानं क्षात्रधर्मविरुद्धमित्युक्त्वा स्वमातुलं वक्रित ग्रीवा
व्यलोकयत् । अनेनैवकोऽपि कपटो विरचित इति निरधार-
यच्च । आल्हा पुनर्नृणमुवाच । अयं महाराजस्य प्रश्नक्रमो
निपातयतिजनममुं सन्देहसागरे । अनभ्यस्तेऽयंजन एवं विधानां
वाचां श्रवणे । यथेच्छमाज्ञाप्यताम् भवदाज्ञयाज्वलज्जटाल-
मग्निमप्यालिङ्गयितुमर्हं समुद्युक्तः, मृत्योरपि प्रतिमटो
भवितुं सन्नद्धः । राजा तमुवाच, ममापित्वख्येवंत्रिध एक

विश्वासः । आस्ताम्, नाहर नामकोऽश्वस्त्वया प्रदेयो मह्यम् ।
 श्रुत्वैतद्राजवचनं आल्हा परं विषण्णोऽभवत् । कथमियं
 राजाज्ञापालनीया । राजक्रोधोगणितश्चेत् क्षात्रधर्मो ननु कथं
 तिरस्करणीयो नकारप्रदानेन । महान् मयि राजोपकारः परं-
 धर्मविरुद्धं राजवचनं कथन्नाम मानयितव्यं भवेत्केनापि
 क्षत्रियवीरेण । इदं शरीरं पालितं महाराजेन तत्सुखेन
 त्यक्त्वा तदानृण्यं गन्तुकामोऽस्मि धर्मस्तु सर्वात्मना परि-
 रक्ष्य एव । शस्त्रमश्वश्चेति द्वावैव क्षत्रियस्य बाह्यग्राहभूतौ ।
 इमावेवाधिष्ठाय क्षात्रधमस्तिष्ठति । तत् किमिदानीं कर्तव्यम् ।
 राज्ञामप्युपकृतमिति सत्यम्, परं मयापि राजसेवाकृतैव ।
 कतिवानापदः सोढा मया राजसेवाकृते । साम्प्रतं तत्सर्वं
 मेकपद एव विस्मृत्य राजार्मां धर्मच्युतं कर्तुं श्रुतः ।
 अशक्यं साम्प्रतं राजाज्ञापालनम् । आल्हा इत्थं बहुविचिन्त्य
 निक्षिप्य च क्रोधारुणलोचने माहलदेवे धीरं वक्तुमुपाक्रमत ।
 असमर्थोऽस्ति राजाज्ञापालने । परमारदेवोऽब्रूत् किं समोप-
 काराणामियं प्रत्युपक्रिया । इयं पदवी मत्कृपयैव श्रीमद्भिः
 प्राप्ता । आल्हा प्रत्यवाचत्, महाराज, जानामि, सर्वं जानामि ।
 परंप्रत्युपकारतोऽपि क्षात्रधर्मपालनं महद् विजानामि । धर्म-
 विरुद्धं राजवचनं न कथमपिमान्यं भवति, शरीरं पालितं
 देवेन, तत्तु सज्जमेव देव कार्येषु धर्मविरुद्धं चेष्टितुमपि
 नाहमात्मानं समर्थं भावये । माहल वचने राज्ञः परमोः

विश्वासो जातः । आल्हा च राजानं प्रणम्योवाच, बालि-
शत्र्वान्ममा येऽपराधाः सञ्जातास्ते ननु श्रीमद्भिः क्षन्तव्या
महाराजैः । साम्प्रतमत्र क्षणमपि स्थातुं न शक्नोमि । इत्थ-
मुक्त्वा राजसभातो सहोदलेन निष्क्रामत् आल्हा माहलदेव-
मवदत्, काले भवताप्येतत्फलमनुभवनीयमेव ।

(४)

आल्हा-ऊदलयोर्माता देवलदेवी । क्षात्रेण तेजसा
समुद्भासितमासीदस्या हृदयम् । धर्मपालनाय राजनमपि
तृणायमत्त्रानयोः पुत्रयोः शिरसि करं निधाय वाष्पव्याकुल-
लोचनाऽवदत् वत्सौ, युवाभ्यामद्याहं जननीकृता पालितो-
धर्म एव श्रेयः सूते । रुष्टो-नृपो न किमप्यनिष्टं कर्तुं शक्तः ।
तत्कृणोऽनिष्टो ननु प्रतिबिधातुं शक्यः ।

मात्रा प्रशंसितावादाय च तां महोवानगरात् खड्गसहायौ
तौ निष्क्रान्तौ । किमिवान्यदपेक्षितवीरस्य । तदासीद् वर्षा-
समयः नद्यः प्रवृद्धा राजसम्मानिताः खला इव कमप्युद्वेगं
जनयामासुः पथिकानाम् वारवधूचित्तमिव सुरेन्द्रचायं क्षणे-
क्षणे वर्णान्तरमादधार । जलधरधारासिक्ताः पथिकाः कामपि
वेदनामन्वभवन् । वारिवाह व्यतिकरशिशिरा ववुश्च परितः
प्रावृषेय्या समीराः । केकिनां केकास्तरुशिखरेषु सम्मूर्च्छिता
कामप्युन्मादनामजनयन् जीवलोकस्य । कृषीवलकन्यका-
स्तरुब्धायानिषादिन्यः सपरितोषं जगुः । हरिन्मणि-

मिरास्तीर्णा पर्वतानामधित्यकाः, स्फटिकसमानैर्भासमानैः
पतद्भिर्निर्भरैः क्षणप्रभाभिर्विविधाभिर्वल्लीभिश्च कापि शोभा
अलक्ष्यत प्रकृतिदेव्याः ।

साम्प्रतं सर्वे सुखिनः । सर्वे च गृहे निषण्णाः शोभां
पश्यन्ति वर्षा-समयस्य । ईदृशे समये न कोऽपि गृहाद्बहिः
पदमपि गन्तुमिच्छति । कालविडम्बित एव वर्षासुस्थानमेकं
परित्यज्य स्थानान्तरमाश्रायितुं चेष्टते । अयं समयो मात्रासह
आलहा-ऊदलयोर्जन्मभूमिपरित्यागस्य । तेषां तदानीन्तनीं
हृदयावस्थां वर्णयितुं को वा प्रभुर्भवति । यत्र बाल्यं नीतं,
यस्यारक्षायै प्राणाऽपि पणीकृता, हा, अद्य सैव परित्यज्यते ।
कं वा न दुःखाकरोति जनं मातृभूमिपरित्यागः । रुष्टावयं-
गच्छाम इतिकदाचिद्राजा परावर्तयितुमस्मान् प्रेषयेत् कमपी-
त्याशया संयमितावल्गाअश्वानां येन तेषां वेगोमन्दीभूतः ।
प्रकृत्याप्रवृद्धं शोकावेगं कथञ्चन हृदि निरुध्य प्रचलितास्ते ।

गुणग्राहकाः सर्वत्र सदा समुपलभ्यन्ते, एकेन मूर्खेण
दुर्दैवोपहतेन वाततिरस्कृतो गुणी, अपरेण विचारवता-
सात्क्रियते । आलहा-ऊदलौ महोवा तोनिर्वासितौ
देशान्तरं गन्तुं प्रवृत्तावितिसमाचारमुपलभ्य बहवो नृपास्ता-
वानेतुं स्वभृत्यान् प्रेषयामासुः । तेषु कान्यकुब्जाधीश्वरस्य जय-
चन्द्रस्य कुमारोप्यासीत् । राजकुमारेण प्रेम्णा गृहीतौ तौ
कान्यकुब्जनगरं प्रतीयतुः । तत्र महाराजेन सम्मानितौ कृता-

अर्थनौ परां प्रीतमाययतुः । राजा जयचन्द्रो हि तावात्मनः
सेनापतित्वेऽभ्यषेचयत् ।

विरहितसूर्य मेरोः प्रान्तं बलीयसा अन्धकारेण
समावृतं भवति । आल्हाऊदलाभ्यां विरहितं महोवानगरमपरैर्मा-
ण्डलिकराजभिराक्रान्तुं प्रयत्नोऽकारि । अस्मिन्नेवावसरे पृथ्वी-
राजसेना कुतश्चित् परावर्तमाना मध्ये मार्गं महोवानगरतोऽ-
नतिदूरविश्रामं गृहीतवती सैनिकानां कीदृशः स्वभाव
इति नाविदितं कस्यापि । निष्कारणमेव चन्देल चौहान-
सैनिकाः परस्परं न्ययुध्यन् । चौहान सैनिकाः स्वल्पा इति ते
पराजिता परमेण क्रोधेन जगज्जिघत्सितुमिव प्रवृत्ताः कथं कथ-
मपि राजधानीं प्रापूः । निवेदयामासुश्च सकलं वृत्तं यथा-
वद्राज्ञे पृथ्वीराजाय नकोऽपि वीरो महाराज ! आत्मनः
सैनिकावमानं मृष्यति । पृथ्वीराजेन सेनासजीकरणायज्ञप्ताः
सेनापतयः ततश्च समये पृथ्वीराजः सेनासमेतो महोवाभिमुखं
प्रतस्थे । आसाद्य महोवा समीपं स्थानं चौहान सेना-
निवेशः स्थापितोऽभवत्, प्रान्तवर्ति- ग्रामाश्चतैर्लुण्ठिता
निर्हयम् ।

चन्देलसेना चौहानसेनाभिमुखं प्रस्थिता जात उभयोः
प्रथमः सम्मर्दः । परं चन्देलसेना पराजिताभवत् । साम्प्रतं
परमालङ्घनं चक्षुरुमीलितम् । आल्हा-ऊदलयोरभावो
नितरामतुदत्तम् । पर साम्प्रतमनुत्तचिन्ता सा । उपायान्तराभावे

सेनासज्जीकरणाय मासावसानोऽवधिश्चन्देलराजेन याचितः
 पृथ्वीराजेन च तदीया प्रार्थना स्वीकृता । चौहानराजो निय-
 मान् प्रतिज्ञाञ्च सम्यग् पालयति एतेन प्रतिज्ञापालनदोषेण
 गुणेनवा कति वा दुःखानि नानु भूतवानय तथापि प्रतिज्ञा-
 पालनं व्रतं नामुञ्चत् । मासावधिमयं पालयिष्यत्वेवेति
 विगतसन्देहाः संवृत्तश्चन्देल भूभुजः ।

मासावधिमधिगत्य चन्देलभूपः परमारदेवो मन्त्रणाय
 समां समाहूतवान् । तत्रराज्ञपिसन्निहिताऽभवत् । तत्र केना-
 प्युक्तम् । इतः स्थानान्तराश्रयणमेव साम्प्रतं युक्तम्,
 अपरेण केनचिदुक्तम्, नगरं परितो दृढा परिखा, विधेया ।
 राजास्थाणुरिव तुष्णीं तिष्ठति अत्रावसरे राज्ञी श्रोत्राच,
 हन्त वीराणां युष्माकमियं वाक् यैःपूर्वं, समर्जिता पराक्रमेण-
 विजयलक्ष्मीः साम्प्रतं त एव स्थानान्तराश्रयणं मन्त्रयन्ति
 क्वगतं युष्माकमिदानीममन्दं तत्तेजः । सर्वानेव वीरान्
 साम्प्रतमपि पुरःस्थितान् पश्यामि, तथापि श्रीमन्तः पुरेव
 न विजयश्रिया प्रदीप्तं मुखं विलोकयन्ते । मन्ये, सादेवल
 देव्यपराभिधानामाविजयश्रीरुष्टा अस्मान् विहायगतेति ।
 ननु सैव प्रथमं प्रसादनीया । आल्हा-ऊदलश्च यथा भवेत्तथा-
 समानेतव्यः । राज्ञा कथितं सर्वैरेव ससाधुवादं स्वीकृतम्
 भवत् ।

जगन्नाथनामकश्चारुणः प्रेषितोऽभवत् कान्यकुब्ज-
नगरादालहाऊदक्ष्योरानयनांय यथासमय सम्प्राप्तो जगन्नाथः
कान्यकुब्जनगरम्, साक्षाच्चकार च चन्देलवीरम् । विषण्णं
जगन्नाथ दृष्ट्वा आलहा प्रोवाच, कवीश्वर, विस्मृतवानसिमार्ग-
मितिप्रतीयते, कथमद्या किञ्चानाविमौ स्मृति पथमागतौ ।
श्रुत्वैतदाप्तुता समभवज्जगन्नाथस्य दृष्टिरश्रुपूरेण । अव-
दच्च स आयुष्मन् न शुभेऽवसरे स्मर्यन्ते देवताः । अधुना
महोवानगरं विधातुरोषानलनिपतितं भस्मसाद्भवति, न
कोऽपिरक्षिता साम्प्रतं तत्रत्यानाम् । पृथ्वीराजसेनया
संरुद्धं नगरं महतिदुःखे निमज्जति ।

साम्प्रतं चन्देलराष्ट्रं नामशेषतां गन्तुगिवप्रवृत्तम् ।
विलीनानथनरमणीया साश्रीः कुत्रापि, दुष्प्रेक्ष्यतामिदानीं
यातं तन्नगरं प्रेक्षकाणाम् । विरलान्येव दृश्यन्ते विवृतद्वाराणि
गृहानि । हा हताः स्मः, हा निरवलम्बाः स्मः, वत्स पश्य
शोकविह्वलां मातरम्, नाथत्वदेक जीवितां दासीमपहाय क
प्रयासि, चिरायान्तर्हितो मे सखा एव विधा आर्त नादास्तत्र-
प्रतिगृह श्रूयन्ते । पृथ्वीराजेनेमां दशां गमितास्मः । भूया-
भूयो याच्यमानस्तेन मासावधिः प्रदत्त । ततः परं युद्ध-
प्रचलिष्यति । महाराजेन श्रीमत्समीपं प्रेषितो भवम् ।
भावानेववीरः शरणमिति कृत्वामहाराजेनाहमद्यप्रेषितः ।

अतस्त्वय्यतां सहानुजेनायुष्मता, रक्षणीया मर्यादा चन्देल-
नृपाणां । भवदागमनान्तरं महतीदुरवस्थामनुभवति राज्ञा-
परमालदेवेनसह चन्देलराष्ट्रम् । बाल्ये युवाभ्यां यउपभोगा-
स्तत्र भवद्भ्यां भुक्तास्ते ननु साम्प्रतं स्मरणीयाः । अलकृता
भवतु करालेन भवतो हस्तमुष्टिः । त्वरितमेवन्मुखचन्द्रमाः
समुदेतुमहोवानभोमण्डले । अन्यथा सर्वथान्वकारकवलितमेव
तद्राष्ट्रं भविष्यतीत्यवधेहि ।

आल्हा किञ्चिदिव वक्रितग्रीवः प्रोवाच, जगन्नाथ,
अस्थानेऽयमनुरोधस्तव महाराजस्य च, अस्माकं यत्कर्तव्यं
तन्निवृत्तमेवेति मन्ये । महाराजेनोपकृतावावामित्यत्र नास्ति-
सन्देहः । परं मम जनकेन तस्यैव कृते प्राणा अपि परित्यक्ता
इति न विस्मर्तव्यम् । मयैव वा महता प्रत्नेनाराधितोऽपि
महाराजः पराङ्मुखः संवृत्तः । मत्प्रतापात् बहवो नृपाः
करदीभूताः संवृता महाराजस्य, प्राणानपेक्षमाराधितो महाराज
आवाभ्याम्, तथापि महाराजेनार्वा राजधानी तो निष्कासितौ ।
क्षत्रियो न द्विर्भाषते अतश्च महाराजस्याह्वानं मम च तत्र गमन-
मेतद्द्वयमप्यशोभनमिति मन्ये । जगन्नाथोऽभाषत, अयुक्त-
मिदं क्षत्रियस्य तव वचनम् । न हि कोऽपि क्षत्रियः शत्रुसमा-
क्रान्तां मातृमृमिमुपेक्षते । किञ्च यस्यास्त्राणाय तव पिता
सभ्रातृकस्त्वमपि महान्तं परिश्रममङ्गीकृतवान् । तस्याए-

चादयोपेक्षणं नितरां खेदयत्यस्मान् । सङ्कटपतितो
 मातृभूमिमुपेक्ष्यपः क्षत्रियोऽन्यत्र पिण्डपालितो भवति तस्य
 नरकेऽपि नास्ति स्थानमिति वदन्ति पूर्वे । आयुष्मन् , भूते
 न भवति विश्वासोवांराणाम् , उद्धरमातृभूमिम् ।
